

QOY ƏDALƏT ZƏFƏR ÇALSIN!



"SƏS" qəzeti mənim
üçün ən əziz qəzətdir

Heydar

SƏS



Qəzet 1991-ci il yanvarın 11-dən çıxır

№ 193 (5181) 21 oktyabr 2016-cı il. "Əlinçə" Azərbaycan Xeyriyyə Cəmiyyətinin orqanı. Qiyməti 40 qəpik

İlham Əliyev: Biz dünya miqyasında kənd təsərrüfatı məhsullarını ixrac edən önəmli ölkəyə çevriləcəyik

Bu sözləri dövlətimizin başçısı Qazaxda "Birinci Şıxlı" kəndli fermer təsərrüfatının kollektivi və rayon ictimaiyyətinin nümayəndələri ilə görüşdəki çıxışında deyib

Səh → 2



6

"Azərbaycan 25 ildə özünü tam təmin edən bir dövlət olaraq formalaşmış və öz inkişafını uğurla davam etdirir"



9

"Heydər Əliyev 1950-1960-cı illərdə ermənilərin Dağlıq Qarabağ məsələsini qaldırmaq cəhdinin qarşısını almışdır"



9

Azərbaycan-Seneqal əməkdaşlığının inkişafı üçün geniş potensial var



21 oktyabr 2016-cı il

Xəbər verdiyimiz kimi, Azərbaycan Respublikasının Prezidenti İlham Əliyev oktyabrın 19-da Qazax rayonunda "Birinci Şıxlı Kəndli Fermer Təsərrüfatı" Məhdud Məsuliyyətli Cəmiyyətinin fəaliyyəti ilə yaxından tanış olub. Təsərrüfat 151 hektar sahədə yaradılıb. 15 hektar sahədə isə süni yağışyağdırma üsulunun tətbiqi ilə pivot suvarma sistemi qurulub. Bu da məhsuldarlığı 2-3 dəfə artırmağa imkan verəcək. Bildirildi ki, gələcəkdə fermer təsərrüfatının istifadəsində olan torpaqlarda kartofla yanaşı, soğan, kök və digər tərəvəz məhsullarının əkilməsi nəzərdə tutulur.

Dövlətimizin başçısı ərazidə məhdud məsuliyyətli cəmiyyət üçün inşa olunan inzibati binada yaradılan şəraitlə tanış oldu.

Binanın foyesində ulu öndər Heydər Əliyevin və Prezident İlham Əliyevin müxtəlif illərdə Qazax rayonuna səfərlərini əks etdirən fotoğuşə var. Binada fermer təsərrüfatında çalışanlar üçün hər cür şərait yaradılıb. Konfrans zalı,

İlham Əliyev: Biz dünya miqyasında kənd təsərrüfatı məhsullarını ixrac edən önəmli ölkəyə çevriləcəyik

Bu sözləri dövlətimizin başçısı Qazaxda "Birinci Şıxlı" kəndli fermer təsərrüfatının kollektivi və rayon ictimaiyyətinin nümayəndələri ilə görüşdəki çıxışında deyib



verilir və insanlar bu işlərə cəlb olunurlar. Mənə verilən məlumata görə, burada kənd camaatı bu işlərdə işləyir, yaxşı maaş alır. Burada həm iş yerləri yaradılır, həm də ən müasir texnika tətbiq edilir. Yəni, bu, müasir yaşamdır və ölkəmizi gücləndirəcək. Biz ilk növbədə öz tələbatımızı təmin etməliyik. Burada kartofçuluq daha da çox inkişaf edəcək. Biz artıq nəinki öz tələbatımızı təmin edirik, eyni zamanda, ixrac da edirik.

Taxılçılıqda isə hələlik tələbatımızı ödəyə bilmirik. Ona görə taxılçılığa xüsusi diqqət göstərməliyik ki, biz yaxın bir neçə il ərzində bu sahədə də daxili tələbatımızı öz hesabımıza təmin edək. Kənd təsərrüfatı məhsullarının ixracının artırılması nəzərdə tutulur. Ənənəvi məhsullar ixrac edilir, ancaq biz bu gün digər sahələrə də böyük diqqət göstəririk.

Qazax rayonunda şəkər çuğunduru üçün əkin sahələri nəzərdə tutulub. Bu da çox vacib bir sahədir. Çünki biz özümüzü şəkər çuğunduru ilə tam təmin etməliyik ki, imişlidə fəaliyyətdə olan şəkər zavodu yerli xammal əsasında işləsin. Digər sahələrdə də belə olmalıdır. Bilirəm ki, indi Qazax rayonunda fındıqçılığa da böyük maraq göstərilir, dövlət də bunu dəstəkləyir. Bu da çox gəlirli bir sahədir, həm kənd adamlarının maddi vəziyyətini yaxşılaşdıracaq, həm də böyük ixrac potensialımız yaranaçaq.

Biz çalışmalıyıq ki, təbii şəraitimizdən, münbit torpaqlardan səmərəli şəkildə istifadə edək və bu günə qədər dövrüyyəyə cəlb olunmayan sahələri də əkinə cəlb edək. Bunun üçün aqrotexniki, xüsusilə suvarma ilə bağlı tədbirlər görülür, yerli icra orqanları bu işlərə qoşulublar. Fikrimiz var ki, hər il 10 minlərlə hektar torpağı dövrüyyəyə gətirək, suvarma işləri təmin edilsin. Gələn il təkə yerli icra hakimiyyətlərinin xətti ilə artıq 80-90 min hektarda əkin aparılacaq. Yaxın gələcəkdə daha da geniş proqram tutulacaq ki, hər il biz ən azı 100 min hektarda işlər görək, yəni o torpaqları dövrüyyəyə cəlb edək. Beləliklə, biz nəinki regionda, dünya miqyasında kənd təsərrüfatı məhsullarını ixrac edən çox önəmli ölkəyə çevriləcəyik. Bunun üçün bütün imkanlar var. Dövlət siyasəti aparılır. Fermerlərə dəstək göstərilir, subsidiyalar ödənilir, gübrələr, yanacaq güzəştlərlə verilir. Dövlət investisiyaları qoyulur, texnikanın alınmasına aqrolizin qətti ilə vəsait ayrılır. Son illər ərzində Sahibkarlığa Kömək Milli Fondunun xətti ilə 1 milyard manat həcmində güzəştli kreditlər verilməmişdir, bu proses davam etdirilir. Bu il 200 milyon manat nəzərdə tutulur, gələn il də ən azı bu qədər olacaq. Yəni, bu, dövlət tərəfindən görülən işlərdir.

edilib. İlkin mərhələdə təsərrüfat üçün müxtəlif növ 11 maşın-mexanizm alınıb. Müəssisədə kartof, soğan, kök və digər tərəvəz məhsullarının təmizlənməsi, yuyulması, qurudulması, çeşidlənməsi və qablaşdırılması üçün ən müasir texnologiyalar əsasında istehsal sahəsi yaradılıb. İstehsal edilən məhsullar ilkin olaraq daxili bazar üçün nəzərdə tutulub. Hazır məhsulların saxlanması üçün tutumu 2 min ton olan anbar da inşa olunub.

Sonra müəssisənin kollektivi və Qazax rayon ictimaiyyətinin nümayəndələri ilə görüşən Prezident İlham Əliyev bildirdi ki, bu gün ölkəmiz, bütün regionlar hərtərəfli inkişaf edir:

-Mən sizi salamlayıram. Bu gün Qazax rayonunda kəndli fermer təsərrüfatının işi ilə tanış oldum. Burada görülən işlər çox yaxşı təəssürat bağışlayır. Yaxşı iş görmüşünüz. Ölkəmizin, kənd təsərrüfatının inkişafı üçün belə təsərrüfatların çox böyük faydası var. Çünki bu gün ölkəmiz, bütün regionlar hərtərəfli inkişaf edir. Kənd təsərrüfatı bu gün prioritet sahədir. Qısa müddət ərzində burada görülən işlər onu göstərir ki, eger güclü iradə varsa hər bir işi görmək olar. Bu gün mənə göstərildi ki, vaxtilə suvarılmayan torpaq sahələrində indi suvarma işləri aparılıb, ən müasir texnologiyalar tətbiq olunub və beləliklə yüzlərlə hektar torpaq sahəsi artıq əkinə cəlb edilib.

Burada yetişdiriləcək məhsul həm ölkəmizin ərzaq təhlükəsizliyini təmin edəcək, həm də gələcəkdə ixrac olunacaq. Beləliklə, kənd təsərrüfatının inkişafı daha da sürətlə gedəcək. Bu gün bu, artıq realıqdır. İndi dünyada böhran yaşanmasına baxmayaraq Azərbaycanda kənd təsərrüfatı bu il 2 faizdən çox artıb. Bax, belə təsərrüfatlar hesabına. Çünki məqsədyönlü işlər aparılır. Dövlət həm texnika ilə, həm kreditlərlə öz dəstəyini göstərir, metodik tövsiyələr



yəməxana işçilərin ixtiyarına verilib. Diqqətə çatdırıldı ki, burada əkinçilik tədris mərkəzi fəaliyyət göstərəcək və hazırlanacaq mütəxəssislər regionda həyata keçiriləcək kənd təsərrüfatı layihələrinə

cəlb olunacaq. Təsərrüfatda ümumilikdə 170 nəfər işlə təmin ediləcək.

Müəssisənin ərazisini gəzən Prezident İlham Əliyevə məlumat verildi ki, bu təsərrüfat regionların

sosial-iqtisadi inkişafı Dövlət Proqramının həyata keçirilməsinin bəhrəsidir. Burada sınaq və təcrübə sahəsində Almaniyadan gətirilən "AQATA" kartof növü əkilib. Ərazidə texnika üçün park inşa

Əvvəlki Səh. 2

Əgər bu işlərə infrastruktur layihələrini də əlavə etsək, mənzərə daha aydın olar. Çünki kənd təsərrüfatının inkişafı üçün ilk növbədə infrastruktur layihələri lazımdır. İndi yollar çəkilir. Bu gün Qazax-Kosalar avtomobil yolunun açılışını qeyd etdik. Elektrik enerjisi ilə təminat sahəsində də problemlər yoxdur. Qazlaşdırma ölkə üzrə hələ 100 faizə çatmasa da Qazax rayonunda 100 faiz səviyyəsindədir. İçməli su layihəsinin icrasına gələn il başlanmalıdır. Bilirəm ki, bu problemlər var. Bəzi rayonlarda artıq bu, öz həllini tapıb. Gələn il Qazax şəhərinin və bəzi kəndlərin içməli su layihələrinin icrasına başlanmalıdır.

Digər infrastruktur layihələri icra edilib ki, kənd təsərrüfatının, sənayenin inkişafına onun bilavasitə təsiri var. Eyni zamanda, emal müəssisələri yaradılmalıdır. Kənd təsərrüfatı, emal və sənaye müəssisələri bir kompleks təşkil edir. Beləliklə, bir neçə ildən sonra Azərbaycan iqtisadiyyatının neft-qaz amilindən asılılığı tamamilə azalacaq. Bizim məqsədimiz məhz bundan ibarətdir. Həm də ki, kənd təsərrüfatı minlərlə, on minlərlə insanı işə cəlb edir. İndi Azərbaycanın müxtəlif yerlərində çox böyük ruh yüksəkliyi var, insanlar torpağa qayıdırlar, görürlər ki, dövlət dəstəyi göstərilir, dövlət siyasəti aparılır. İnsanlar görürlər ki, bu, onların maddi vəziyyətini yaxşılaşdırır.

Bizdə əhali artır. Hər il əhalinin sayı təqribən 100 min artır. Ona görə biz iş yerlərinin yaradılması ilə daim məşğul olmalıyıq. Kənd təsərrüfatı bu məsələdə xüsusi yer tutur. Nəzərə almalıyıq ki, bir çox torpaqlarımızda hələ suvarma işləri təşkil edilməyib. Növbəti illərdə əsas diqqət bu sahəyə göstəriləcək ki, bu gün suvarılmayan, yəni, heç bir iş aparılmayan torpaq sahələrində müasir kənd təsərrüfatı

İlham Əliyev: Biz dünya miqyasında kənd təsərrüfatı məhsullarını ixrac edən önəmli ölkəyə çevriləcəyik

Bu sözləri dövlətimizin başçısı Qazaxda "Birinci Şıxlı" kəndli fermer təsərrüfatının kollektivi və rayon ictimaiyyətinin nümayəndələri ilə görüşdəki çıxışında deyib



müəssisələri yaradılsın. Biz buna nail olacağıq.

Qısa müddət ərzində Qazax rayonunda belə kəndli fermer təsərrüfatının yaradılması onu göstərir ki, dövlət siyasətinə yerlərdə də çox böyük dəstək var. İnsanlar bunu alqışlayır, vətəndaşlar razıdırlar. İndi mənə məlumat verildi ki, burada bir çox obyekt tikilib. Gələcəkdə soyuducu anbarın da tikintisi nəzərdə tutulur. Bu da çox lazımdır ki, burada ye-

tişdirilən məhsul xarab olmasın, daxili bazara göndərsin. Eyni zamanda, burada məhsul artımı böyük ixrac potensialı yaradacaq.

Beləliklə, işlər daha da sürətlə gedəcək və Qazax rayonu daha da sürətlə inkişaf edəcək. Rayon icra hakimiyyətlərindən indi çox şey asılıdır. Mən demişəm, hər bir rayon icra hakimiyyətinin kollektivi çalışmalıdır ki, həm xarici, həm yerli investisiyaları cəlb etsin, işlə-

ri qursun, insanlar üçün iş yerləri yaratsın. Onlara bax, bu işlərə görə qiymət verilecek. Mən görürəm ki, burada bu istiqamətdə ciddi işlər aparılır. Bu münasibətlə sizi təbrik edirəm və sizə yeni uğurlar arzulayıram.

Rayon sakini Yeganə OSMA-NOVA: Əziz Prezident, bizim kəndimizə xoş gəlmisiniz. Çox sağ olun ki, bizim üçün belə şərait yaradırsınız. Siz bununla ikinci dəfədir ki, bizim kəndimizdə olursu-

nuz. 2009-cu ildə orta məktəbin açılışında iştirak etmişiniz.

Mən də bu müəssisədə çalışıram. Əvvəllər Ağstafa rayonunda işləyirdim. Yolum uzaq olduğu üçün burada işə düzəldim. Çox sağ olun. Kəndimizdə qazdan, işıqdan, sudan korluğumuz yoxdur. Kəndimiz şəhərə bənzəyir. Sağ olun, Sizdən çox razıyıq.

Prezident İlham ƏLİYEV: Çox sağ olun.

Sonda xatirə şəkləri çəkdirildi.

Azərbaycan Respublikasının Prezidenti İlham Əliyev oktyabrın 20-də Türkiyə Respublikasının ölkəmizdə yeni təyin olunmuş fəvqəladə və səlahiyyətli səfiri Erkan Özoralın etimadnaməsini qəbul edib. AZƏRTAC xəbər verir ki, səfir Erkan Özoral fəxri qarovul dəstəsinin qarşısından keçdi. Erkan Özoral etimadnaməsini Prezident İlham Əliyevə təqdim etdi. Sonra Azərbaycan Prezidenti İlham Əliyev səfirlə söhbət etdi.

Erkan Özoralın ölkəmizdə əvvəllər fəaliyyət göstərməsindən və bu dəfə Azərbaycanda səfir kimi fəaliyyətə başlamasından məmnun olduğunu bildiren dövlətimizin başçısı onun Azərbaycan-Türkiyə ikitərəfli münasibətlərinin gələcək inkişafı üçün söylədiyi əsirgəməyəcəyinə əminliyini ifadə etdi. Prezident İlham Əliyev Türkiyə Prezidenti Rəcəb Tayyib Ərdoğanla İstanbulda keçirilən Dünya Enerji Sammitində görüşünü məmnunluqla xatırladı. Tarixi bağlılıq və bugünkü reallıq baxımından dünya miqyasında Azərbay-

Azərbaycan ilə Türkiyəni tarixi qardaşlıq əlaqələri birləşdirir

Prezident İlham Əliyev Türkiyənin Azərbaycanda yeni təyin olunmuş səfirinin etimadnaməsini qəbul edib



can ilə Türkiyənin bir-birinə ən yaxın ölkələr olduğunu vurğulayan

dövlətimizin başçısı bildirdi ki, bizim işimiz bu əlaqələri həm bey-

nəlxalq müstəvidə, həm də ikitərəfli formatda daha da inkişaf et-

dirmək və bu birliyi daha da möhkəmləndirməkdən ibarətdir.

Türkiyə Respublikasının ölkəmizdə yeni təyin olunmuş fəvqəladə və səlahiyyətli səfiri Erkan Özoral öz növbəsində Türkiyə ilə Azərbaycan arasında çox gözəl münasibətlərin olduğunu vurğulayaraq bu münasibətlərin strateji əməkdaşlıq xarakterini daşdığını və qardaşlıq əlaqələrinə əsaslandığını dedi. O, Türkiyədə 15 iyul dövlət çevrilişinə cəhd zamanı ölkəsinə verdiyi dəstəyə görə Prezident İlham Əliyevə minnətdarlığını bildirdi. Səfir ölkəsinin Azərbaycan ilə qardaşlıq əlaqələrinin hər zaman daha yüksək səviyyəyə qaldırılması üçün çalışdığını qeyd etdi. Türkiyəli diplomat Azərbaycanda səfir kimi fəaliyyətə başlamasından şərəf hissi keçirdiyini dedi və əlaqələrimizin bundan sonra daha da möhkəmləndirilməsi işində səylərini əsirgəməyəcəyini bildirdi. Görüşdə Azərbaycan ilə Türkiyə arasında əməkdaşlığın müxtəlif istiqamətlərdə, o cümlədən nəqliyyat, turizm, inşaat, kənd təsərrüfatı, səhiyyə və digər sahələrdə daha da inkişaf etdirilməsi ilə bağlı məsələlər ətrafında fikir mübadiləsi aparıldı.

21 oktyabr 2016-cı il

Prezident İlham Əliyev Ağstafada "Karvan-L EKO" sənaye parkında hazır müəssisələrin və istixana kompleksinin açılışında iştirak edib

Xəbər verdiyimiz kimi, Azərbaycan Respublikasının Prezidenti İlham Əliyev oktyabrın 19-da Ağstafada "Karvan-L EKO" sənaye parkında inşası başa çatdırılan müəssisələrin və istixana kompleksinin açılışında iştirak edib. Şirkətin rəhbəri Əbülfəz Qafarov Prezident İlham Əliyevə məlumat verdi ki, sənaye parkının istehsal sahəsi 11 müəssisə və 1 istixana kompleksindən ibarətdir. Hazırda 9 müəssisənin və istixana kompleksinin inşası başa çatdırılıb. Prezident İlham Əliyevə "Karvan L" elmi istehsalat birliyinin müəssisələrində hazırlanan məhsullar təqdim olundu. Sonra dövlətimizin başçısı müəssisələrin və istixana kompleksinin açılışını etdi.

Prezident İlham Əliyev yeni müəssisələrlə tanış oldu.

Bu müəssisələrdə müxtəlif növ istehlak malları və inşaat materialları istehsal ediləcək. Parkda yaradılan orqanik kənd təsərrüfatı məhsulları yetişdirilən istixana kompleksi də müasir səviyyədə qurulub. Sənaye parkının ərazisində keramika dam örtükləri və



salla təmin edək, eyni zamanda, bizim çox böyük ixrac imkanlarımız olsun. Burada istehsal olunaçaq sənaye məhsulları həm daxili bazara çıxarılacaq, həm xaricə ixrac ediləcək. Kənd təsərrüfatı məhsulları da, həmçinin daxili bazarı təmin edəcək və xaricə də satılacaq.

Şadam ki, bizim regionlarımızda belə gözəl işlər görülür. Əminəm ki, bu sənaye parkının çox gözəl gələcəyi var. Mən sizin təşəbbüsünüzü dəstəkləyirəm. Gələcəkdə də sizə öz dəstəyimi göstərəcəyəm. Ağstafa Rayon İcra Hakimiyyəti də bu təşəbbüslərə böyük təkan verir. Bu da çox gözəl hadisədir, əlamətdar haldır. Mən dəfələrlə bəyan etmişəm, rayonların icra hakimiyyətləri çalışmalıdırlar ki, investorları cəlb etsinlər. Biz bunu Ağstafa rayonunda, bu sənaye parkının yaradılmasında görürük. Bu gün yeni un dəyirmanının təməli qoyuldu. Burada kənd təsərrüfatı sürətlə inkişaf edir, investisiyalar cəlb olunur.

Əlbəttə ki, dövlət öz siyasətini aparır və sahibkarlığın inkişafı prioritet istiqamətdir. Sahibkarlara bu günə qədər bir milyard manat məbləğində güzəştli kreditlər verilib. Ancaq hər bir rayonun rəhbər orqanları özləri çalışmalıdırlar, şərait yaratmalıdırlar, sahibkarları cəlb etməlidirlər və onların fəaliyyətinə buna görə qiymət verilməlidir.

İndi Ağstafa rayonunda sosial obyektlər də yaradılır. Bu gün Muziq Mərkəzinin açılışını qeyd etdik. Mədəniyyət Evi ilə tanış oldum. Ağstafa rayonunda böyük mebel fabriki fəaliyyət göstərir. Mən ilk dəfə 2004-cü ildə o fabrikdə olmuşam. İndi orada çox böyük quruculuq işləri aparılır. Yeni fabrikin təməli qoyuldu. Onlar da artıq sizin kimi, öz məhsullarını xaricə satırlar. Biz artıq nəinki kənd təsərrüfatı məhsullarını, hətta mebeli də xaricə, öz də Avropa ölkələrinə ixrac edirik. Bu, bir göstəricidir. Belə müəssisələrin Bakıda yox, bölgələrdə yaradılması regional inkişaf proqramının tərkib hissəsidir.

Ardı Səh. 5

sərmayə qoyulur. Təxminən nə qədər?

"Karvan L" şirkətinin rəhbəri Əbülfəz QAFAROV: Beş milyona qədər.

Prezident İlham ƏLİYEV: Bu, böyük sərmayədir.

Əbülfəz QAFAROV: Bəli. Burada bir çox avadanlıq öz istehsalımız olduğundan bizə ucuz başa gəlib. Quraşdırma işlərini də şirkətimiz özü həyata keçirib.

Prezident İlham ƏLİYEV: Çox yaxşı. Burada kənd təsərrüfatının inkişafı geniş vüsət alacaq. Yaradılan bu istixanalarda çox gözəl məhsul yetişdiriləcək. Bu məhsul ixrac ediləcək, ölkəmizə valyuta gələcək. Yəni, bu işlər bu gün bizim üçün prioritet məsələlərdir. Biz kənd təsərrüfatının, sənaye potensialının inkişafını təmin etməliyik ki, gələcəkdə həm daxili tələbatı yerli isteh-




şüşə qab istehsalı müəssisələrinin tikintisi davam etdirilir.

Müəssisə ilə tanışlıqdan sonra rayon ictimaiyyətinin nümayəndələri və kompleksin işçiləri ilə görüşən Prezident İlham Əliyev dedi:

-Bu gün çox gözəl, əlamətdar bir gündür. Biz Ağstafa rayonunda sənaye parkının açılışını qeyd edirik. Mən bu təşəbbüsü çox alqışlayıram. Şadam ki, burada bütün işlər düşünülmüş qaydada öz həllini tapır. Burada bir neçə müəssisə fəaliyyət göstərəcək. Yüzlərlə, bəlkə də minlərlə yeni iş yeri yaradılacaq. Bu sənaye parkında son illər ərzində gördüyümüz işlər artıq əyani şəkildə özünü göstərir. Regionların inkişafı, sənaye potensialının gücləndirilməsi, yeni iş yerlərinin, ixrac poten-

sialının yaradılması, kənd təsərrüfatının inkişafı - yəni, bu sənaye parkında bizim siyasətimiz öz əksini tapıb. Bu sənaye parkının özəlliyi ondan ibarətdir ki, burada yerli biznes özü bu parkı yaradır.

Sənaye parklarının yaradılması indi Azərbaycanda geniş vüsət alıb. İndi ölkəmizin müxtəlif yerlərində yeni sənaye zonaları yaradılır, dövlət investisiya ayırır - Sumqayıt Kimya Sənaye Parkı, Mingəçevir Sənaye Parkı, Pirallahı Sənaye Parkı, Balaxanı Sənaye Parkı. Ancaq bu sənaye parkının yaradılması sahibkarlığın inkişafının göstəricisidir və sırf sahibkarlardan gələn təşəbbüsdür. Siz özünüz bu işləri görürsünüz, investisiya qoyursunuz. Buraya çox böyük həcmdə



Prezident İlham Əliyev Ağstafada "Karvan-L EKO" sənaye parkında hazır müəssisələrin və istixana kompleksinin açılışında iştirak edib

Əvvəli Səh. 4

Bizim gələcək üçün planlarımız çox böyükdür. Bu gün Azərbaycan reallıqları, sizin yaratdığınız bu gözəl müəssisələrə onu göstərir ki, biz düzgün yoldaydıq, inkişaf yolundayıq. Kənd təsərrüfatının inkişafı sürətlə gedəcək. Bu il artım 2,4 faizdir. Sənaye istehsalı bu il artıb, düzdür, az artıb, amma artıb. Belə müəssisələrin hesabına daha da artacaq və biz dünyaya öz məhsulumuzla geniş şəkildə çıxacağıq, ölkəmizə valyuta gələcək, insanlar işlə təmin olunacaqlar. Təkcə bu gün gördüyüm müəssisələrdə minlərlə yeni iş yeri yaradılır. İnsanlar yaxşı maaş alır və əlbəttə ki, rayonun inkişafına bunun böyük təsiri var.

Ağstafa rayonunda bir çox infrastruktur layihələri artıq icra edilibdir. Üç il bundan əvvəl biz şəhərin

insan qalmayacaq.

Sizə bir daha minnətdarlığımızı bildiririk. Sizin tapşırığınızla bütün dövlət orqanları bizə dəstək oldular. Cənab Prezident, biz bu işləri qısa zamanda - üç ay müddətində həyata keçirdik, bu kompleksi sıfırdan qurduq. Bunlar hamısı Sizin dəstəyinizlə görülmüş işlərdir. Sizə dərin minnətdarlığımızı bildiririk.

Prezident İlham ƏLİYEV: Təbrik edirəm. Sağ olun.

Əbülfəz QAFAROV: Sizin təbrikiniz bizə ən böyük nemətdir. Siz 2005-ci ildə bizim müəssisədə oldunuz. Mən Sizə söz verdim.

Prezident İlham ƏLİYEV: Bakıda.

Əbülfəz QAFAROV: Bəli, cənab Prezident, mən dedim ki, Sizin siyasətinizi eməli işlərimlə dəstəkləyirəm.

Prezident İlham ƏLİYEV: Çox yaxşı.



İçməli su layihəsinin açılışını qeyd etdik. Artıq təmiz, fasiləsiz içməli su gəlir. Qazlaşdırma 92 faizdir, yaxın gələcəkdə 100 faiz olacaq. Elektrik enerjisi ilə də vəziyyət normaldır. Kənd yollarının bərpası, tikintisi prosesi gedir. Yeni sosial layihələr icra ediləcək. Bu məsələyə biz daim diqqət göstəririk. Ancaq indi deyə bilərəm ki, əsas infrastruktur layihələri başa çatıb. Əsas diqqət və sərmayə kənd təsərrüfatına, sənaye istehsalına yönəlməlidir.

Mən bilərəm, bölgələrdə tez-tez oluram, insanlarda da buna çox böyük həvəs var. İndi fermer olmaq yenə də şərəfli işə çevrilir. Xüsusilə dövlət dəstəyi, yaradılan imkanlar nəzərə alınır, subsidiyalar verilir, güzəştlər edilir. Bilirsiniz ki, fermerlər torpaq vergisi istisna olmaqla bütün vergilərdən azaddırlar. Gübrə, yanacaq, texnika güzəştli şərtlərlə verilir. Bu, dövlət siyasətidir. Gördüyünüz işlər bu siyasətə sizin cavabınızdır. Hər bir sahibkar məsuliyyətli olmalıdır və Vətəni sevməlidir. Bax, mən bu sənaye parkının nümunəsində bunu görürəm. Bunu siz edirsiniz, mən bunu qiymətləndirirəm və sizə yeni uğurlar arzulayıram.

Əbülfəz QAFAROV: Cənab Prezident, Ağstafa rayonunun əhalisi Sizi çox istəyir. Biz də bunların bu istəyinə qoşularaq burada bu istehsalatı yaradırdıq, təsərrüfatı artıracağıq. İnşallah, bunları işə cəlb edəcəyik, burada bir dəne də işsiz



Əbülfəz QAFAROV: Ondan sonra bu, artıq üçüncü istehsalat müəssisəsidir. İstehsal etdiyimiz məhsullar dünyanın 25 ölkəsinə ixrac olunur - Yaponiya, Braziliya, Argentina, Rusiya bazarlarına. Bunlar hamısı Sizin nailiyyətlərinizdir, Sizin bizə verdiyiniz stimuldur, gücdür. Biz Sizi çox sevirik və Sizin arxanızda daim varıq. Sizə minnətdarıq.

Prezident İlham ƏLİYEV: Sağ olun.

"Karvan-L EKO" şirkətinin əməkdaşı Xanlar HÜSEYNOV dedi:

-Cənab Prezident, kollektivimiz adından Sizi salamlayıram, Sizə təşəkkür edirik. Nəzərinizə bir məsələni çatdırım ki, mən uzun illər idi işləmək məqsədilə xarici şəhərlərdə yaşayırdım. Bu gün Sizin siyasətiniz sayəsində açılmış belə bir şirkətdə işlə təmin olunmuşam.

Prezident İlham ƏLİYEV: Buralısan?

Xanlar HÜSEYNOV: Bəli, ağstafalıyam.

Prezident İlham ƏLİYEV: Qayıtmısan vətənə, çox yaxşı.

Xanlar HÜSEYNOV: Bəli, qayıtmışam vətənimizə. İndi öz evimizdə işləyirik, öz evimizdə yaşayırıq. Cənab Prezident, mən şəhid qardaşıyam və ailənin tək övladıyam. Yəni, daim anamın yanında olub, onun qayğısına qalmıyım. Sizin sayənizdə bu vəzifəni də layiqincə icra edirəm. Odu ki, Sizə anamın xüsusi salamlarını və təşəkkürünü çatdırıram.

Prezident İlham ƏLİYEV: Sağ ol. Məndən də salam söylə. Uğurlar.

Şirkətin işçisi Yaylaq ABDUL-LAYEVA dedi:

-Ağstafa rayonuna xoş gəlmisiniz, cənab Prezident. Biz bu gün sevinirik ki, rayonumuzda belə gözəl müəssisələr tikilir, camaatımız işlə təmin olunur. Bu, əhalinin dolanışığına kömək edir. Mən də, oğlum da bu müəssisədə çalışırıq, xoşbəxt dolanırıq. Bu, Sizin sayənizdədir. Biz Sizə təşəkkürümüzü bildiririk, minnətdarıq edirik. Allah Sizə və bütün ailə üzvlərinizə uzun ömür, cənaətlə versin. Azərbaycan xalqı Sizin sayənizdə xoşbəxt dolanır. Allah Sizi qorusun. Biz öz adımızdan, xalqımızın adından Mehriban xanımı, Sizin bütün ailə üzvlərinizi salamlayırıq, minnətdarlığımızı bildiririk.

Prezident İlham ƏLİYEV: Çox sağ olun.

Rayon sakini İbrahim ƏLİYEV dedi:

-Cənab Prezident, mən Sizə "Xoş gəlmisiniz" deyirəm və milli müstəqilliyimizin bərpasının 25 illiyi münasibətilə Sizi, ailə üzvlərinizi, övladlarınızı, nəvələrinizi ürək-dən təbrik edirəm.

Prezident İlham ƏLİYEV: Mən sizi təltif etmişəm? Neçənci ildə?

İbrahim ƏLİYEV: Keçən il, cənab Prezident.

Ağstafa ölkəmizdə ən gənc rayonlardan biridir. Gənc olmasına baxmayaraq, Ağstafa bu illərdə o qədər sürətlə inkişaf edib ki, bunu saymaqla qurtarmaq olmaz. Ən sürətli inkişafımız Sizin rayonumuza səfərinizdən sonra olub. O səfərdən sonra ötən illər ərzində təkcə Ağstafada 14 orta məktəb binası, 4 uşaq bağçası inşa edilib, 150 kilometr asfalt yol salınıb. Bizim Gürcüstan ilə sərhəd bölgəmizdə yerləşən Sadıqlı kəndinə asfalt yolun çəkilməsinə görə o yaşayış məntəqələrinə gedən adamlar Sizə çox alqış edirlər. Çünki əvvəllər o yol acınacaqlı vəziyyətdə idi. İndi çox rahatdır. Hamımız Sizə minnətdarıq.

Bizim rayonumuz əsasən kənd təsərrüfatı rayonuudur. Bu sahəyə də çox böyük diqqət yetirilir. Bu sahənin inkişafının təməli hələ Ulu Öndərimizin rəhbərliyi vaxtında qoyulub. O illərdə rayonumuzda hər yer üzümçülük, taxılçılıq idi, onların suvarılmasında çox böyük çətinlik vardı. 1971-ci ildə Ağstafaçayın üzərində hidroqovşağın quraşdırılması bütün sahələrin suvarılmasını təmin etdi.

Prezident İlham ƏLİYEV: Bu

hidroqovşağ bizə indi də xidmət edir.

İbrahim ƏLİYEV: Həm bizə, həm də qonşu rayonlara xidmət edir. Sizin bu gün kənd təsərrüfatına göstərdiyiniz diqqət və qayğı sayəsində indi adamlar torpağı həvəslə əkilir-becərilir.

Bu gün Ağstafada təkcə kənd təsərrüfatının yox, sənayenin də inkişafına böyük diqqət yetirilir. Son dövrlərdə rayonumuzda beş böyük sənaye müəssisəsinin tikilməsi bunun göstəricisidir. Elə bu "Karvan-L EKO" şirkəti rayonun tarixinə düşən bir müəssisədir. İki yüzdən çox ailə buradan öz dolanışığını təmin edəcəkdir. Cənab Prezident, bəlkə də 5 ildən sonra Siz bir daha buraya gələndə görə bilərsiniz ki, Ağstafa təkcə kənd təsərrüfatı yox, həm də sənaye rayonuna çevrilib.

Cənab Prezident, Siz bizim Prezidentimiz, Ali Baş Komandanımızsınız. Siz Azərbaycan xalqının arxasında duran dağsınız. Özü də uca zirvəsi olan dağ. O zirvəni qonşu ölkələrdən görəndə bəzilərinin ürəyi götürür, xainlik edirlər. Ancaq biz sevinirik. O dağ bizim arxamızda var.

Mən bir daha Sizə ağstafalı adından "Xoş gəlmisiniz" deyirəm. Sizə, ailənizə xoşbəxtlik arzulayıram. Qoy, Allah-Təala Sizi başımızın üstündən əskik etməsin. Siz uşaqdan böyüyə kimi hər bir azərbaycanlının fəxrindəsiniz. Bizim bir ağır problemimiz var, onu hamı bilir, bu, Dağlıq Qarabağ məsələsidir. Siz onu sülh yolu ilə həll etmək istəyirsiniz. Biz əminik ki, Siz bunu edəcəksiniz. Çünki aprel hadisələri bunu göstərdi. Həmin günlərdə Ağstafada icra nümayəndəliyinin qarşısında çoxlu insan toplaşmışdı. Onların hamısı deyirdi ki, silah verin, biz gedirik döyüşə. Ancaq biz Sizin əmrinizi gözləyirik. Əminik ki, Siz bu məsələni sülh yolu ilə həll edəcəksiniz. Erməni xalqı da ayılacaq, indiki rəhbərliyini Yerevanda dar ağacından asacaq. Biz buna əminik, cənab Prezident. Bir daha Ağstafaya "Xoş gəlmisiniz" deyirəm.

Prezident İlham ƏLİYEV: Çox sağ olun.

Sonda xatirə şəkli çəkdirildi.

21 oktyabr 2016-cı il

Əli Həsənov: "Azərbaycan 25 ildə özünü tam təmin edən bir dövlət olaraq formalaşdı və öz inkişafını uğurla davam etdirir"

Azərbaycan Respublikasının dövlət müstəqilliyinin bərpasının 25 illiyi ilə bağlı Azərbaycan Respublikası Prezidentinin köməkçisi Əli Həsənovun Trend və APA-ya müsahibəsi

- Əli müəllim, bu günlərdə Prezident İlham Əliyevin iştirakı ilə Azərbaycanın müstəqilliyinin 25 illik yubileyi təntənəli şəkildə qeyd edildi və tədbirdə ölkə başçısı keçilən yola, görülmüş işlərə sistemli qiymət verərək möhtəşəm nitq söylədi. Prezidentin nitqində səslənən və müstəqillik tarixində



xüsusi rolu olan əsas amil haqqında sizin də fikirlərinizi öyrənmək istərdik. Mövcud imkanların dəyərləndirilməsi və perspektiv inkişaf baxımından 25 ildə keçilmiş müstəqillik yolunu ümumən necə xarakterizə etmək olar?

- Müstəqil dövlət tariximizin 25 illik dövrünün milli dəyərini müəyyən edən ən başlıca amillər, ilk növbədə Azərbaycanın bir dövlət olaraq tam formalaşması, özünü təmin edən iqtisadiyyata, maddi, mənəvi və insan resurslarına, milli-vətəndaş birliyinə, əhali tərəfindən dəstəklənən vahid inkişaf kursuna, daxili sabitliyə, güclü ordu və müdafiə potensialına malik olması və bütün bunlara söykənərək global səviyyədə tam müstəqil daxili və xarici siyasət yürütməsi hesab oluna bilər.

Müstəqillik tariximizi şərh edən Prezident İlham Əliyev onu üç dövrə ayırdı. Bu dövrlər müvafiq olaraq: 1991- 1993; 1993 - 2003 və 2003 - 2016-cı illəri əhatə edir. Bildiyiniz kimi, 1980-ci illərin sonu, 1990-cı illərin əvvəlində SSRİ-nin süqutunun qarşısını almaz prosesə çevrilmiş, beynəlxalq aləmdə yaranan əlverişli tarixi şərait, bölgədə cərəyan edən mərkəzdənqayma meyillərinin vüsət alması, Ermənistan-Azərbaycan, Dağlıq Qarabağ münaqişəsi və onun həlli ilə bağlı həmin dövrdə sovet rəhbərliyinin qərəzli mövqe tutması, ermənilərin yaranmış boşluqdan bəhrələnməklə Azərbaycanın torpaqlarını bir-birinin ardınca işğal etməsi respublikamızda əvvəlcə xalq hərəkatının, bir qədər sonra isə milli azadlıq hərəkatının başlamasına səbəb oldu.

SSRİ-nin ali siyasi rəhbərliyinin böhranlı vəziyyətdən çıxma bilməməsindən və Moskvada yaşanan siyasi qarşıdurmadan yararlanan bir çox keçmiş müttəfiq respublikalar 1991-ci ilin avqust ayından etibarən özlərinin müstəqilliyini elan etməyə başladılar. Bir qədər gec olsa da, nəhayət ki, Azərbaycan da 1991-ci il oktyabrın 18-də dövlət müstəqilliyi haqqında Konstitusiyaya aktını qəbul etdi. Lakin həmin dövrdə həm ölkəni, həm də xalq hərəkatını idarə edənlərin müstəqillik və milli inkişaf barədə aydın konsepsiyasının olmaması, rəhbər şəxslərin səriştəsiz siyasəti, ölkədə pozulan sabitliyi və qa-

mubarıze, respublikanın ağır faciələrdən, siyasi, sosial-iqtisadi və mənəvi-psixoloji böhrandan qurtuluşu naminə öz üzərinə götürdüğü missiya müxtəlif mərhələlərdən keçmiş və uğurlu sonluqla yekunlaşmışdır. Hələ 1990-cı ildən başlayaraq Azərbaycanın dövlət müstəqilliyinin bərpa olunması və qorunub saxlanması prosesində onun misilsiz xidmətləri olmuşdur. Görkəmli si-

yasətçi, ictimai-siyasi xadim və unikal şəxsiyyət kimi Heydər Əliyevin istər sovet, istərsə də müstəqillik dövründəki xidmətləri, Azərbaycana rəhbərliyi illərində respublikanın sosial-iqtisadi tərəqqisi istiqamətində atdığı addımlar, xalqımızın milli-mənəvi dəyərlərinin qorunması və inkişafı sahəsində gördüyü işlər ölçüyəgəlməzdir. Xarizmatik liderliyi, möhkəm iradəsi, siyasi uzaqgörənliyi, idarəçilik istedadı, dövlətə rəhbərlik bacarığı, global düşüncə tərzini və digər bu kimi keyfiyyətləri onun həyatının mühüm bir mərhələsini təşkil edən 1990-1993-cü illərdə- Azərbaycanın müstəqilliyi və milli dövlətçiliyi uğrunda apardığı mübarizə dövründə daha qabarıq tərzdə üzə çıxmışdır. Xüsusən, 1990-cı ilin əvvəllərində Azərbaycan xalqının ciddi və tələyüklü problemlər qarşısında dayandığı bir dövrdə Heydər Əliyev öz həyatını təhlükə qarşısında qoyaraq milli mübarizə meydanına atılmış, Azərbaycanın müstəqil dövlətçiliyinin, milli birliyinin qorunub saxlanılmasında misilsiz tarixi xidmətlər göstərmiş, xalqı məhv etməyə təhlükəsindən xilas etmək missiyası həyata keçirmişdir. Nə qədər ağır və çətin olsa da, həmin dövr həm də Azərbaycan dövlətçiliyinin və milli tariximizin parlaq mübarizə səhifələrini təşkil etməkdədir.

Heydər Əliyev görkəmli dövlət xadimi kimi 1993-cü ildə xalqın tələbi ilə hakimiyyət dairələri tərəfindən Bakıya dəvət olundu, iyunun 15-də Ali Sovetin sədri, oktyabrın 3-də isə ölkə prezidenti seçilərək yenidən Azərbaycana rəhbərlik etməyə başladı. O dövrdən etibarən Heydər Əliyev ölkənin milli ruhlu, global düşüncəli və dövlət təkətkürlü vətəndaşlarını, bütün sağlam qüvvələri öz ətrafına toplayaraq, respublikamızın gələcək iqtisadi, ictimai-siyasi və sosial-mənəvi inkişafının prinsiplərini, məqsəd və vəzifələrini müəyyənləşdirdi, onun keçmiş sosialist ictimai-siyasi və iqtisadi sistemindən yeni hüquqi dövlət quruluşuna, azad bazar iqtisadiyyatına, demokratik normalara və siyasi plüralizmə əsaslanan vətəndaş cəmiyyəti modelinə keçidinin konseptual əsaslarını yaratdı.

Müstəqil dövlət quruculuğu zamanı Heydər Əliyevin apardığı siyasətin xarakterik əlamətlərindən

biri də, bütün milli resursları, maddi və mənəvi sərvətləri səfərbər edərək, ölkənin ümumi iqtisadi inkişafına yönəltmək taktikası ilə bağlı idi. Bu məqsədlə, Heydər Əliyev 1994-cü ildə dünyanın aparıcı ölkələrini təmsil edən transmilli neft şirkətləri ilə Xəzər dənizinin Azərbaycan sektorundakı neft və qaz resurslarının birgə işlənməsi və sərbəst yollarla dünya bazarlarına ixracını nəzərdə tutan "Əsrin müqaviləsi"ni imzalamağa nail oldu. Azərbaycanın yeni neft strategiyasının əsasında dayanan bu müqavilə bir tərəfdən, ölkənin milli inkişafı üçün lazımi maddi resursların əldə edilməsi və istifadəsi yollarını müəyyənləşdirdi, digər tərəfdən isə onun beynəlxalq aləmdə geosiyasi və geoiqtisadi əhəmiyyətini artıraraq, dünyaya inteqrasiyasını şərtləndirdi.

Ümummilli liderin əsasını qoyduğu yeni neft strategiyası və digər transmilli enerji-nəqliyyat-kommunikasiya layihələrin həyata keçirilməsi, sözün həqiqi mənasında, Azərbaycanı geoiqtisadi cəhətdən dünyanın aparıcı dövlətləri və şirkətləri üçün cəlbedici tərəfdaş etdi. Beləliklə, ölkənin əlverişli geoiqtisadi dəyəri yalnız neft-qaz sektoru ilə məhdudlaşmadı, yürüdülməli düzgün iqtisadi inkişaf strategiyası ümumilikdə Azərbaycanı Avrasiyanın iqtisadi, siyasi və sosial-mənəvi cəhətdən dinamik inkişaf edən bir ölkəsinə, dövlətlərarası əlaqələrdə ciddi geosiyasi aktora çevirdi.

Ölkəmizin müstəqilliyinin ilk illərində Xəzərin karbohidrogen ehtiyatlarının dünya bazarlarına çatdırılmasını nəzərdə tutan layihələrin reallaşması heç də asanlıqla başa gəlməmiş, müxtəlif beynəlxalq, regional və yerli geosiyasi maraqların toqquşması ilə müşahidə olunmuşdur. Lakin Azərbaycanın tam müstəqil geosiyasi, geoiqtisadi və təhlükəsizlik siyasəti, prinsipli və qətiyyətli mövqeyi Asiya ilə Avropanı birləşdirən böyük enerji-nəqliyyat layihələrinin həyata keçirilməsini mümkün etdi. Azərbaycan dövləti və vətəndaşları, ictimai-siyasi və iqtisadi institutlar dünyanın iqtisadi, maliyyə və texnoloji imkanlarından istifadə etmək imkanı qazandı.

Heydər Əliyevin milli inkişaf siyasətinin əsasında hüquqi dövlət, demokratik inkişaf və siyasi plüralizmə əsaslanan cəmiyyətin yaranması dayanırdı. Bu istiqamətdə 1993-cü ildən həyata keçirilən tədbirlər, atılan ən mühüm addımlar-milliyətçiliyin Avropa standartlarına uyğunlaşdırılması, azad, plüralist cəmiyyət quruculuğu, qeyri-hökumət qurumlarının və müstəqil mətbuatın yaradılması ilə bağlı görülən çoxsaylı işlər, 1995-ci ildə demokratik normaları özündə əks etdirən yeni Konstitusiyanın qəbulu, çoxpartiyalı sistemin bərqərar olması, onun əsasında ilk parlament seçkilərinin keçirilməsi

kimi addımlar həm milli inkişafı sürətləndirdi, həm də ölkənin dünyadakı demokratik imicini formalaşdıraraq, beynəlxalq ictimaiyyəti onunla daha geniş əməkdaşlığa ruhlandırırdı.

Aparılan məqsədyönlü siyasət ölkədəxili iqtisadi və siyasi münasibətləri Avropa standartlarına uyğunlaşdırdı ki, bu da 2001-ci ildə Azərbaycanın Avropa Şurasına daxil olması, Avropa İttifaqı ilə tərəfdaşlıq münasibətləri yaratması, dünyanın demokratik təsisatlarına inteqrasiyası ilə nəticələndi. Heydər Əliyevin milli inkişaf siyasətində ədalətli cəmiyyət və sosial yönümlü dövlət, ölkə vətəndaşlarının sosial-iqtisadi və mənəvi tələblərinin dolğun təminatı, onların sosial rifahının yaxşılaşdırılması, mövcud maddi resursların ölkə daxilində insan potensialının inkişafına yönəldilməsi prinsipi mühüm yer tuturdu.

Heydər Əliyev tərəfindən müstəqil dövlətin iqtisadi, hüquqi və ideoloji əsaslarının, idarəçilik mexanizminin, milli inkişaf, daxili və xarici siyasət strategiyasının, təhlükəsizlik konsepsiyasının formalaşdırılıb həyata keçirilməsi prosesi bir tərəfdən Ermənistanla hərbi qarşıdurma, digər tərəfdən isə Azərbaycanı təsir altında saxlamaq istəyən daxili və xarici güclərə kəskin mübarizə şəraitində baş tutmuşdur. Prezident Heydər Əliyevin şəxsi nüfuzu, siyasi uzaqgörənliyi, böyük idarəçilik təcrübəsi sayəsində 1993-2003-cü illəri əhatə edən ikinci dövr ərzində bütün milli resursları vahid məqsəd uğrunda səfərbər etmək və Azərbaycanın dövlət müstəqilliyini qoruyub saxlamağa, onu sabit inkişaf yoluna çıxarmağa, milli iradəyə əsaslanan müstəqil subyekt kimi beynəlxalq aləmlə sıx inteqrasiyasını təmin etmək mümkün olmuşdur. Bununla yanaşı etiraf olunmalıdır ki, hər bir dövlət kimi Azərbaycan da müstəqilliyinin ilk mərhələsində xarici təhlükələrdən qorunmaq sahəsində özünümüdafiə sistemini dərhal formalaşdırma bilməmiş, müxtəlif daxili və xarici təhdidlərə qarşı təcili təxirəsalınmaz tədbirlər görmək məcburiyyətində qalmışdır.

Bu mənada Azərbaycan müstəqilliyinin ilk dövrlərində məcburi qaydada ayrı-ayrı güc mərkəzləri arasında balans yaratmağa sövq edilərsə də, nəticədə minimum güzəştlər hesabına maksimum dividendlər əldə etməyə, prinsipli məsələlərdə öz mövqeyini qoruyub saxlamağa və inkişaf etdirməyə nail ola bilmişdir. Bütün bunların nəticəsi olaraq Heydər Əliyev ən çətin şəraitdə həm Azərbaycanın yeni neft strategiyasını uğurla reallaşdırmağı bacarmış, həm də bu əsasda ölkənin gələcək dinamik inkişafının möhkəm təməlini qoymuşdur.

Əli Həsənov: "Azərbaycan 25 ildə özünü tam təmin edən bir dövlət olaraq formalaşmış və öz inkişafını uğurla davam etdirir"

Azərbaycan Respublikasının dövlət müstəqilliyinin bərpasının 25 illiyi ilə bağlı Azərbaycan Respublikası Prezidentinin köməkçisi Əli Həsənovun Trend və APA-ya müsahibəsi

Əvvəli Səh. 6

- Bütün bu proseslərdən göründüyü kimi müstəqilliyimizin əldə edilməsində və qorunmasında ümummilli lider Heydər Əliyevin xidmətləri əsas və həlledici olub...

- Tamamilə haqlısınız, yuxarıda sadaladığım əsas məqamlarla yanaşı, qeyd etmək lazımdır ki, bütövlükdə Heydər Əliyevin təməlini qoyduğu, formalaşdırdığı və yürütdüyü uzaqgörən daxili və xarici siyasət sonrakı dövrdə Azərbaycanın milli inkişaf prioritetlərinin əsasını təşkil etmiş, Cənubi Qafqaz və Xəzər hövzəsi, Avrasiya bölgəsi və dünyadakı mövqelərini, həm də dünya birliyi ilə əlaqələrinin prinsiplərini müəyyənləşdirmişdir. Məhz ümummilli lider həm region ölkələri, həm də dünya dövlətləri ilə qarşılıqlı münasibətlərin respublikamızın geosiyasi maraqlarına uyğun olaraq pragmatik, ölçülüb-biçilmiş, düşünlü və balanslı siyasət strategiyasını formalaşdırmışdır. Xüsusən, Azərbaycanın malik olduğu enerji resurslarının, Qərblə Şərqi birləşdirən nəqliyyat-kommunikasiya imkanlarının və digər geosiyasi əhəmiyyətli üstünlüklərinin istifadəsində Heydər Əliyevin yürütdüyü prinsiplər kursu, tətbiq etdiyi optimal yanaşma dünya dövlətləri içərisində ölkəmizin güclü milli və regional faktora çevrilməsini, beynəlxalq aləmə uğurlu inteqrasiyasını və əksər geosiyasi aktorlarla qarşılıqlı-faydalı əməkdaşlığını şərtləndirmişdir.

Heydər Əliyevin 1993-2003-cü illərdə irəliləyən ideya və fikirlər, iqtisadi, siyasi və sosial-mənəvi sahədə reallaşdırdığı kurs və praktiki tədbirlər ölkəmizdə bir ictimai-siyasi sistemdən digərinə keçidin, yeni demokratik cəmiyyətin və ictimai həyat normalarının əsaslarını yaratmışdır. Bu siyasət bütün keçid dövründə imperiya və sosializm sistemindən azad olaraq müstəqillik yolu tutmuş, lakin region və dünya güclərinin üst-üstə düşməyən, kəşifən maraqları ilə üz-üzə qalmış, getdikcə qloballaşan dünyada öz yerini axtaran, milli maraqlarını və təhlükəsizliyini qorumağa çalışan gənc Azərbaycan dövləti üçün praktiki fəaliyyət proqramına çevrilmişdir. Heydər Əliyevin uzaqgörən siyasəti həm də uzun illər öz dövlətçiliyindən və milli-mənəvi köklərindən ayrı salınmış xalqımızın özünəqaydışı və özünüdəyərində mühüm, səfərbəredici funksiyaya yerinə yetirmiş, dövlət strukturlarının rəsmi və praktiki fəaliyyətinin, həyata keçirilən iqtisadi-siyasi, hüquqi və sosial-mənəvi proqramların əsasında dayanmışdır.

Heydər Əliyev yeni şəraitdə Azərbaycanda etnik mənsubiyyəti xüsusi qabartmadan birləşdirici azərbaycançılıq ideyasının-

ümumvətəndaşlıq, Vətənə bağlılıq, Azərbaycan dilinə və mədəniyyətinə sevgi, dövlətin sevinci və kədəri, dəyərləri və problemləri qarşısında ümumi və bərabər məsuliyyət hissi daşımaq kimi yeni konfigurasiyanın - milli inkişaf siyasətinin ideoloji əsaslarını ortaya qoydu. Ümummilli lider Azərbaycanda əksər vətəndaşları vahid amal, ideya və məqsəd ətrafında birləşdirəcək milli ideologiya məsələsini ümumdövlət səviyyəsinə qaldırdı. Azərbaycançılığın müstəqil ölkənin bütün əhalisinin ali ideologiyasına çevrilməsi, ümummilli birliyin təmin olunması zərurəti tezliklə ictimai-siyasi, elmi, yaradıcı və digər ziyalı dairələrinin gündəminə çıxarıldı.

Heydər Əliyev üçün azərbaycançılıq ideologiyasının mahiyyətini təşkil edən əsaslardan biri milli-mənəvi dəyərlərin-ana dilinin və milli mədəniyyətin, tarixi keçmişimizdən bizə miras qalmış milli varlığımızın, azərbaycanlıları tanıdan və fərqləndirən bütün atributların qorunması və inkişaf etdirilməsi idi. Bütün bunların nəticəsidir ki, Heydər Əliyevin indiyə qədər toplanmış nəzəri-siyasi irsi müstəqil Azərbaycan dövlətinin əsasları və milli inkişafı haqqında zəngin mənbəşünaslıq bazası, bitkin bir təlim hesab olunur. Bu təlimin bir çox tezisləri 1992-ci ildə Yeni Azərbaycan Partiyasının yaradılması ilə bağlı ümummilli liderin ölkə ziyalılarına ünvanlanmış müraciətində, partiyanın yeni qəbul edilmiş məramnaməsində, digər hissəsi isə 1993-2003-cü illərdə prezidentlik fəaliyyəti dövründə qəbul edilmiş ayrı-ayrı dövlət proqramlarında, səsləndirdiyi fikir və mülahizələrdə, çıxışlarında, ortaya qoyduğu nəzəri-siyasi ideyalarda öz əksini tapmışdır.

- Müstəqillik tarixinin Prezident İlham Əliyevin rəhbərliyi altında 2003-2016-cü illəri əhatə edən üçüncü mərhələsini Azərbaycanın milli inkişafının yeni dövrü kimi xarakterizə etmək olarmı?

- Əlbəttə, bu dövrə başqa ad vermək mümkün deyil. Məhz milli inkişafımızın üçüncü dövründə- Azərbaycan oturuşmuş liberal iqtisadiyyata və böyük maliyyə resurslarına, güclü orduya malik, özünü tam təmin edən, heç kəmdən asılı olmayan, bütün səviyyələrdə öz sözünü cəsarətlə deyən, mövqeyinə və rəyinə dünyada hörmətlə yanaşılan və milli maraqlara əsaslanaraq tam müstəqil siyasət yürüdən nüfuzlu bir ölkəyə çevrilmişdir. Bu gün Azərbaycan bölgədə ciddi bir geosiyasi amilə çevrilərək postsovet məkanının, Xəzər-Qara dəniz hövzəsi və Cənubi Qafqazın geosiyasi, geoiqtisadi və hərbi-geostrateji xarakteristikasının müəyyənləşdirilməsinə mühüm təsir göstərir, eyni za-

manda dünyanın güc mərkəzləri ilə yaxından əməkdaşlıq edərək global siyasətdə özünün iştirak imkanlarını getdikcə genişləndirir.

- Prezident İlham Əliyevin rəhbərliyi dövründə Azərbaycanın uğurlu inkişafını səciyyələndirən daha hansı amilləri qeyd etmək olar?

- İlk növbədə onu qeyd etmək istərdim ki, cənab İlham Əliyev 2003-cü ildə Azərbaycanın Prezidenti seçildikdən sonra ümummilli lider Heydər Əliyevin siyasi kursunu, milli inkişaf siyasətini dönmədən və uğurla davam etdirmişdir. Alternativ olmayan bu siyasət nəticəsində respublikamız 2003-2016-cı illər ərzində sosial-iqtisadi, mənəvi-mədəni və digər sahələrdə böyük nailiyyətlər əldə etmiş, regionun lider dövləti olaraq dünya birliyində böyük hörmət və nüfuz qazanmışdır. Məhz prezident İlham Əliyevin hakimiyyəti dövründə respublikamız öz inkişafının keçid dövrünü başa vurmuş, ictimai-siyasi həyatın demokratikləşməsi, vətəndaş cəmiyyəti quruculuğu, siyasi plüralizmin getdikcə dərinləşməsi, iqtisadi həyatın liberallaşması, sahibkarlıq institutlarının yaradılması, sosial-iqtisadi infrastrukturun təkmilləşdirilməsi və s. sahələrdə böyük nailiyyətlər əldə etmişdir.

Bütün bunlar Azərbaycanın ictimai-siyasi, sosial-iqtisadi və mənəvi-ideoloji transformasiyasının yeni mərhələsinin təməlini qoymuş və milli inkişafın gələcək inkişaf perspektivlərini müəyyənləşdirmək imkanı yaratmışdır.

Yeni mərhələnin əsas hədəflərini bir tərəfdən əldə olunmuş iqtisadi, siyasi, sosial və mədəni nailiyyətləri möhkəmləndirmək, ölkəni müasir tələblər səviyyəsinə qaldırmaq, digər tərəfdən gələcək liberal, rəqabətədavamlı, dinamik və innovasiya yönümlü milli iqtisadiyyatı formalaşdırmaq, sosial sahədə optimal, səmərəli və ədalətli inkişaf modelini yaratmaq və s. təşkil edir. Odur ki, ölkənin strateji inkişafının istiqamətlərinin, prinsip və vəzifələrinin müəyyənləşdirilməsi ilə bağlı 29 noyabr 2011-ci ildə "Azərbaycan 2020: gələcəyə baxış" Milli İnkişaf Konsepsiyasının hazırlanması barədə Azərbaycan Respublikası Prezidentinin Sərəncamı imzalanmışdır.

Bu mərhələdə Azərbaycan həm də geosiyasi və geoiqtisadi baxımdan Avrasiyanın giriş qapısı, Şərqi-Qərbi nəqliyyat-kommunikasiya və enerji dəhlizlərinin əsas həlqəsinə çevrilərək dünya birliyinin diqqət mərkəzinə çıxmışdır. Bildiyiniz kimi, Avropa və Asiya ölkələri arasında bağlayıcı körpü rolunu icra edən Trans-Qafqaz nəqliyyat-enerji dəhlizi (TRASEKA), strateji Bakı-Tbilisi-Qars dəmir yolu layihələrinin təşəbbüskarı, hərəkətverici qüvvəsi və əsas

təminatçılarından biri də məhz Azərbaycan olmuşdur. Azərbaycan Trans-Asiya nəqliyyat dəhlizində də əsas bağlayıcı ölkələrdən biri kimi çıxış edir ki, bu da onun tranzit əhəmiyyətini bir daha təsdiq edir. Dünyanın nəqliyyat-kommunikasiya əlaqələrində həlledici bir vəsilləyə çevrilməsi ölkəmizin son bir neçə ildə həm daxili, həm də regional və beynəlxalq yol-nəqliyyat infrastrukturunun, o cümlədən Şərqi-Qərbi və Şimal-Cənub nəqliyyat dəhlizləri çərçivəsində çoxsaylı tranzit sistemlərinin müasir tələblərə uyğun yenidən qurulmasına təkan vermişdir.

Ölkəmiz Xəzərin karbohidrogen ehtiyatlarının Avropaya nəqli ilə bağlı nəhəng transmilli enerji layihələrinin hazırlanmasında və həyata keçirilməsində, regionun və Avropanın enerji təhlükəsizliyinin təmin olunmasında böyük fəallıq göstərmiş və bu, dünyanın aparıcı dövlətləri, beynəlxalq təşkilatlar tərəfindən yüksək qiymətləndirilmişdir. 2011-ci ildə Azərbaycan ilə Avropa İttifaqı arasında strateji enerji əməkdaşlığına dair memorandumun, 2012-ci ildə Türkiyə ilə Trans-Anadolu layihəsi üzrə sazişin imzalanması, 2013-cü ildə "Şahdəniz-2" fazasının işlənməsinə qərar verilməsi və Trans-Adriatik layihənin əsas ixrac marşrutu kimi seçilməsi "Cənub dəhlizi" layihəsinin reallaşmasına mühüm təsir göstərmişdir.

Prezident İlham Əliyevin apardığı məqsədyönlü siyasət nəticəsində ölkəmizin iqtisadi inkişaf strategiyası hərtərəfli əsaslandırılmış uzunmüddətli dövlət proqramları əsasında həyata keçirilir. İqtisadi sahədə əldə olunmuş nailiyyətlər nəticəsində respublikamız son on ildə ümumi daxili məhsul (ÜDM) istehsalını üç dəfədən çox artıraraq, nəinki Cənubi Qafqazın, ümumilikdə postsovet məkanının lider ölkələri sırasında öncül mövqeyə yüksəlmişdir. Dünyanın bir çox nüfuzlu iqtisadi və maliyyə mərkəzləri, o cümlədən Dünya Bankı, Beynəlxalq Valyuta Fondu, Dünya İqtisadi Forumu, eləcə də "Moody's", "Fitch Ratings", "Standard and Poors" kimi tanınmış reyting agentlikləri Azərbaycanın dünyada ən yüksək iqtisadi artıma malik olduğunu bildirmişlər.

Əgər milli iqtisadiyyatımız müstəqilliyin ilk illərində tamamilə xarici kapitaldan asılı idisə, son illərdə bu nisbət əsaslı şəkildə dəyişərək yerli kapitalın payı üstün səviyyəyə yüksəlmişdir. Azərbaycanın neft amilindən və xarici kapitaldan asılılığının kəskin şəkildə azalması iqtisadi inkişafın da əsas yökünün qeyri-neft sektoruna transfer edilməsinə şərait yaratmışdır. Hazırda ölkənin əsas valyuta ehtiyatlarının istifadəsi də məhz bu sektorun yüksəlişinə istiqamətləndirilərək, yerli istehsalın, xüsusən milli sənaye, kənd təsərrüfatı, emal və ərzaq istehsalı müəssisələrinin inkişafını təmin et-

mək üçün istifadə olunur.

Hazırda ölkəmiz əksər ərzaq məhsulları ilə özünü əsasən təmin edir. Əgər sovet hakimiyyəti illərində Azərbaycan bəzi ərzaq məhsullarının istehlakında (ət, yağ, kartof, taxıl və s.) digər respublikalardan ciddi asılı vəziyyətdə idisə, müstəqillik dövründə bu balans daxili istehsal hesabına kəskin şəkildə dəyişmişdir.

Ötən illər ərzində Prezident İlham Əliyev ölkəmizin geosiyasi vəzifələrinə və inkişaf ehtiyaclarına uyğun fəaliyyət konsepsiyasını və strategiyasını, dövlətin daxili və xarici siyasətinin prioritetlərini, istiqamət və vəzifələrini düzgün müəyyənləşdirmiş, respublikamızı beynəlxalq və regional münasibətlər sistemində fəal təmsil etmişdir.

Uğurlu geosiyasi idarəçiliyin nəticəsi olaraq ötən dövrdə Azərbaycanın xarici aləmlə səmərəli əməkdaşlığı daha da möhkəmlənmiş, dünya siyasətinə təsir gücü olan böyük dövlətlərlə, beynəlxalq və regional qurumlarla tərəfdaşlıq münasibətləri inkişaf etmiş, ölkənin nüfuzlu xarici alyanslarda, beynəlxalq qurumlarda iştirakı təmin edilmişdir. İqtisadiyyatın qloballaşdığı yeni minillikdə Azərbaycan dünyanın universal və global iqtisadi sistemində uğurlu inteqrasiya olunmuş, Avropa İttifaqı, Ümumdünya Ticarət Təşkilatı, Beynəlxalq Valyuta Fondu, Dünya Bankı və digər iqtisadi-maliyyə qurumları ilə hərtərəfli əməkdaşlıq etmişdir.

Keçən müddətdə Azərbaycanın regionda və dünyada nümayiş etdirdiyi balanslı, pragmatik xarici siyasət kursu, reallaşdırdığı uğurlu neft, transmilli enerji və nəqliyyat-kommunikasiya siyasəti, həyata keçirdiyi regional və milli təhlükəsizlik strategiyası, Avropa İttifaqı, NATO, ATƏT, MDB, İƏT və b. beynəlxalq, regional qurumlarla yaratdığı tərəfdaşlıq münasibətləri, Avropa Şurasına və Qoşulma Hərəkatına üzv qəbul olunması, əksər beynəlxalq konvensiyalara qoşulması və beynəlxalq aləm qarşısında götürdüyü öhdəliklərin icrası ölkəmizin xarici aləmlə geosiyasi, geoiqtisadi və hərbi-geostrateji tərəfdaşlıq münasibətlərinə müsbət təsir göstərən əsas amillər kimi çıxış etmişdir.

Müasir dünyada geoiqtisadi dəyər həm də ölkədə yürüdümlən iqtisadi, siyasi, sosial, milli və s. siyasətin xarakteri və effektivliyi ilə ölçülür. Azərbaycan özünün pozitiv inkişaf meyillərini-iqtisadiyyatın liberallaşdırılmasını, Qərblə iqtisadi əlaqələrini və liberal iqtisadiyyat mexanizmlərini inkişaf etdirilməklə yanaşı, həm də ölkə daxilində sabit vətəndaş birliyinin, multikultural mühitin yaranması istiqamətində mühüm nailiyyətlər qazanmışdır.

Əli Həsənov: "Azərbaycan 25 ildə özünü tam təmin edən bir dövlət olaraq formalaşmış və öz inkişafını uğurla davam etdirir"

Azərbaycan Respublikasının dövlət müstəqilliyinin bərpasının 25 illiyi ilə bağlı Azərbaycan Respublikası Prezidentinin köməkçisi Əli Həsənovun Trend və APA-ya müsahibəsi

Əvvəli səh. 7

Ölkəmizdə həyata keçirilən düzgün və fəal siyasət onun daxili ictimai-siyasi mühitini nəzərəcar-pacaq dərəcədə modernləşdirmiş, sosial-mənəvi sahələri yeniləşdirmiş, vətəndaş cəmiyyəti təsisatlarını formalaşdırmış və müasir dövrün tələblərinə uyğunlaşdırmışdır. Müstəqillik dövründə Azərbaycanın dünya ölkələrinin alternativ enerji təminatında, transmilli enerji, nəqliyyat-kommunikasiya layihələrində iştirakı ilə yanaşı, həm də son illərdə digər global proseslərdə- beynəlxalq terrorizmə, narkoticarətə qarşı mübarizədə, dünya siyasətinin demokratik transformasiyasında və s. fəal iştirakı da onun bölgədəki geosiyasi gücünü və təsirini, beynəlxalq aləmdəki rolunu və dəyərini xeyli yüksəlmişdir. 2012-ci ildə 155 ölkənin dəstəyi ilə Azərbaycanın BMT Təhlükəsizlik Şurasına üzv seçilməsi və bu qurumun çərçivəsində səmərəli fəaliyyəti onun global müstəvidə məqsədyönlü və prinsiplial fəaliyyətinin məntiqi nəticəsi kimi izah oluna bilər.

Azərbaycanın planetar və regional geosiyasetinə həlledici təsir göstərən əsas amillərdən biri ölkənin mövcud hərbi-geostrateji potensialı, regional və beynəlxalq təhlükəsizlik blokları ilə münasibətləri və apardığı təhlükəsizlik siyasətidir. Respublikamız malik olduğu hərbi-geostrateji potensialına, bu sahədəki əsas göstəricilərinə və milli resurslarına görə də Cənubi Qafqazın lider dövləti hesab olunur. Azərbaycanın əhalisinin sayına müvafiq olaraq, milli ordusunun say tərkibi, hərbi-texniki hazırlığı və silahlanma keyfiyyəti həm Gürcüstandan, həm də Ermə-

nistandan yüksəkdir.

Həm Avroatlantik, həm də regional təhlükəsizlik strukturları ilə tərəfdaşlıq kursu götürməsi Azərbaycanı dünyanın və regionun təhlükəsizlik maraqlarında ciddi bir aktora çevirmiş və transmilli hərbi-strateji maraqların mərkəzinə çıxarmışdır. 1993-cü ildən Azərbaycan Türkiyə, Rusiya, İran, Pakistan, Ukrayna, İsrail və digər mühüm region ölkələri ilə qarşılıqlı faydalı hərbi əməkdaşlıq yaratmış, həm də 1994-cü ildə NATO-nun Sülh Naminə Tərəfdaşlıq Proqramına qoşulmuşdur. Bununla Azərbaycan özünün regional və milli təhlükəsizlik maraqlarını təmin etmək, Ermənistan-Azərbaycan, Dağlıq Qarabağ münaqişəsinin həllini sürətləndirmək, eyni zamanda öz müstəqilliyinə və sərhədlərinin təhlükəsizliyinə əlavə zəmanət almaq, Xəzər dənizinin ona məxsus sektorunda həyata keçirdiyi neft-qaz layihələrinin və dünya bazarlarına çəkilən transmilli kəmərlərin təhlükəsizliyini təmin etmək məqsədi güdüdü.

Müstəqilliyə qovuşduğu andan Azərbaycanın milli inkişafı yolunda rastlaşdığı ən mühüm problem Ermənistan-Azərbaycan, Dağlıq Qarabağ münaqişəsidir. Bu problem bütövlükdə regionun iqtisadi, siyasi tərəfdaşlıq mühitinə, sülhün və təhlükəsizliyin təmin olunmasına maneçilik törədən başlıca amildir. Ötən illər ərzində Azərbaycan münaqişənin beynəlxalq hüquqi prinsiplər çərçivəsində həlli üçün fəal siyasət aparsa da, Ermənistanın qeyri-konstruktiv mövqeyindən əl çəkməməsi ucbatından problemi aradan qaldırmaq mümkün olmamışdır.

İyirmi ildən çoxdur ki, ATƏT çərçivəsində müxtəlif formatlı da-

nışıqlar aparılmasına baxmayaraq, hazırda Ermənistanın qeyri-konstruktiv, qəsbkar mövqeyinə görə münaqişənin həlli uzanır və hələ ki real nəticə yoxdur. Azərbaycan beynəlxalq hüququn əsas prinsiplərini əsas tutaraq öz milli haqlarını reallaşdırmaq məqsədilə Dağlıq Qarabağda yaşayan ermənilərə "yalnız Azərbaycanın ərazi bütövlüyü çərçivəsində hər hansı muxtariyyət statusunun verilməyəcəyini" bəyan edir. Təəssüf ki, Azərbaycanın öz torpaqlarını istənilən yolla azad etmək hüququnu bəyan etməsi hər dəfə beynəlxalq güclərin etirazı ilə qarşılaşır və onlar münaqişənin həlli naminə öz səylərini bir az da artırmaq imitasiyası nümayiş etdirirlər.

Əlverişli coğrafi məkanda yerləşən Azərbaycan dünyada zəngin multikultural dəyərlərə, tolerantlıq ənənələrinə malik olan və müxtəlif dinlərin yanaşı mövcud olduğu çoxmillətli, çoxkonfessiyalı dövlət kimi tanınır. Ölkəmizin qədim dövlətçilik tarixində multikulturalizmin özünə mühüm yer tutması onun ərazisində yaşayan əhalinin milli-etnik dəyərlərinin zənginləşməsinə təsir göstərir və mədəniyyətlərəarası dialoq üçün münbit şərait yaradır. Azərbaycanda yaşayan müxtəlif etnoslar arasında qarşılıqlı inam və hörmət hissinin, vətəndaş həmrəyliyinin möhkəmləndirilməsi dövlət siyasətinin prioritet istiqamətlərindəndir. Ümummilli lideri Heydər Əliyevin müəyyənləşdirdiyi siyasi kurs multikulturalizmin inkişafını, fərqli etnik və dini icma nümayəndələrinin müstəqil Azərbaycan dövləti ərafında birləşməsinə təmin edir. Ölkəmizdə multikulturalizmin inkişaf etməsi dünyanın sülhsevər dövlətləri və beynəlxalq təşkilatları tərəfindən daim

yüksək qiymətləndirilir. Azərbaycan Prezidentinin 2016-cı il 11 yanvar tarixli Sərəncamı ilə 2016-cı ilin Azərbaycan Respublikasında "Multikulturalizm ili" elan edilməsi respublikamızda mədəniyyətlərəarası dialoq və tolerant dəyərlərə böyük əhəmiyyət verildiyinin bariz ifadəsidir.

Bütün qeyd olunanları ümumiləşdirərək belə bir nəticəyə gəlmək olar ki, Azərbaycan dövləti 25 il ərzində böyük inkişaf yolu keçmiş, sosial-iqtisadi, ictimai-siyasi və mənəvi-mədəni sahələrdə əldə etdiyi uğurlar, regional və beynəlxalq təhlükəsizliyin təmin olunması sahəsində atdığı addımlar, multikulturalizmin və tolerant dəyərlərin qorunub saxlanılmasına verdiyi töhfələr onun dünya birliyində mövqeyinin möhkəmlənərək böyük nüfuz qazanmasına səbəb olmuşdur. Ölkəmizin müxtəlif sahələrdə qazandığı nailiyyətlər dünyanın aparıcı beynəlxalq maliyyə-iqtisadi qurumları, humanitar təşkilatları tərəfindən yüksək qiymətləndirilmiş, onun davamlı inkişaf və multikulturalizm modeli bu gün digər dövlətlər üçün nümunə kimi göstərilir. Hazırda dünyada geosiyasi ziddiyyətlərin və qarşıdurmaların kəskinləşdiyi, terrorizm, dini radikalizm kimi mənfi meyillərin artdığı bir dövrdə Azərbaycanda ictimai-siyasi sabitliyin mövcud olması, ölkə vətəndaşlarının dinc və əmin-amanlıq şəraitində yaşaması, xalqla iqtidar arasındakı vəhdət hamımızı sevindirir. Hesab edirəm ki, bütün bunlar ölkəmizin gələcək inkişaf perspektivlərinə müsbət təsir göstərən mühüm amillərdir.

- Azərbaycan hazırda öz inkişafının postneft dövrü adlanan yeni mərhələsinə qə-

dəm qoymaqladır. Bununla bağlı ölkə prezidenti yaxın gələcəkdə ciddi siyasi və iqtisadi islahatların həyata keçirilməsinin anonsunu vermişdir. Sizcə, Azərbaycanda postneft dövrünü xarakterizə edən əsas xüsusiyyətlər və həyata keçiriləcək islahatların əsas hədəfləri nədən ibarət olacaqdır?

- Prezident İlham Əliyevin çıxışlarında qeyd edildiyi kimi, ölkəmiz özünün inkişaf strategiyasının yeni mərhələsinə-postneft dövrünə daxil olmuşdur. Azərbaycanda mövcud olan dayanıqlı sosial-iqtisadi inkişaf və ictimai-siyasi sabitlik, zəngin elmi-texniki, maddi və mənəvi resurslar, yaradılmış qabaqcıl sənaye, enerji, kənd təsərrüfatı, ərzaq təminatı, emal müəssisələri, tamamilə yenidən qurulmuş nəqliyyat-kommunikasiya, enerji təminatı sistemləri, karbonhidrogen məhsullarının ixracı marşrutları, ictimai həyatın bütün sahələrində, təhsildə və s. qabaqcıl texnologiyalarının tətbiqi və digər bu kimi amillər ölkənin gələcək uğurlu inkişafının ilkin şərtləri kimi çıxış edir. Hazırda postneft dövrünün tələblərindən irəli gələrək ölkədə həyata keçirilən siyasətin-siyasi və iqtisadi islahatların da əsas hədəfi, ilk növbədə çevik, operativ və effektiv idarəçilik sistemi yaradaraq, mövcud daxili imkanlardan daha səmərəli və hərtərəfli istifadə etməklə respublikanın sosial-iqtisadi inkişafını davam etdirmək, dünya birliyində tutduğu öncül mövqelərini daha da möhkəmləndirmək və əhalinin artan maddi-mənəvi tələbatını gələcəkdə də dolğun şəkildə təmin etməkdən ibarətdir.

Azərbaycan ilə Çin Xalq Respublikası arasında əməkdaşlığın inkişafı üçün geniş perspektivlər mövcuddur

YAP İcra katibinin müavini Siyavuş Novruzov Çin Xalq Respublikasının Azərbaycandakı səfiri Vey Cinhuan ilə görüşüb

YAP İcra katibinin müavini, Milli Məclisin İctimai birliklər və dini qurumlar komitəsinin sədri, Azərbaycan-Çin parlamentlərarası dostluq qrupunun rəhbəri Siyavuş Novruzov Çin Xalq Respublikasının Azərbaycana yeni təyin olunmuş səfiri cənab Vey Cinhuan ilə partiyamızın menzil qaragahında görüşüb. Görüşdə qarşılıqlı maraq doğuran məsələlərlə bağlı ətraflı fikir mübadiləsi aparılıb. YAP İcra katibinin müavini Siyavuş Novruzov Azərbaycan ilə Çin Xalq Respublikası arasındakı əməkdaşlığın mövcud durumundan bəhs edərək münasibətlərin inkişafı üçün geniş perspektivlərin olduğunu bildirib. Qeyd olunub ki, üst-üstə düşən maraqlar ölkələrimiz arasında münasibətlərin bundan sonra da inkişafına əhəmiyyətli töhfə verəcəkdir. Yeni Azərbaycan Partiyasının Beynəlxalq əlaqələr şöbəsinin müdiri, Milli Məclisin deputatı Sevinc Fətəliyeva görüşdə iştirak edib.



Dini Qurumlarla İş üzrə Dövlət Komitəsinin sədri Beyləqanda vətəndaşları qəbul edəcək

Azərbaycan Respublikasının Prezidenti İlham Əliyevin tapşırığı və tövsiyələrinə uyğun olaraq, mərkəzi icra hakimiyyəti orqanlarının rəhbərləri tərəfindən bölgələrdə vətəndaşların qəbulu davam edir. Dini Qurumlarla İş üzrə Dövlət Komitəsinin sədri Mübariz Qurbanlı oktyabrın 26-da Beyləqan rayonunda Füzuli, İmişli və Beyləqan rayonlarının sakinlərini qəbul edəcək. Komitənin mətbuat xidmətindən AZƏRTAC-a bildiriblər ki, qəbul Beyləqan şəhər Heydər Əliyev Mərkəzində (ünvan: H.Əliyev prospekti 7) saat 11:00-da keçiriləcək. Qəbula gəlmək istəyən vətəndaşlardan Dövlət Komitəsinin İmişli bölgəsi üzrə şöbəsinə müraciət etmələri xahiş olunur. DQİDK-nın bölgə şöbə müdiri: Cavanşir Bəhrəmov, mob: (050) 562-72-32, telefon: (021) 24-6-62-99, e-mail: info@scwra.gov.az.



Azərbaycan-Seneqal əməkdaşlığının inkişafı üçün geniş potensial var

Oktabrın 20-də Baş nazirin müavini Əli Əhmədov Azərbaycanda səfərdə olan Seneqal Respublikası Baş Gömrük İdarəsinin baş direktoru Papa Ousmane Gueyenin rəhbərlik etdiyi nümayəndə heyəti ilə görüşüb.



AZƏRTAC xəbər verir ki, Baş nazirin müavini belə görüşlərin iki ölkə arasındakı əlaqələrə müsbət təsirini göstərdiyini, münasibətlərin inkişafının hər iki tərəfin maraqlarına uyğun olduğunu bildirib. Əli Əhmədov Seneqal nümayəndələrinin ölkəmizə səfərinin əlamətdar tarixə - Azərbaycanın müstəqilliyinin bərpasının 25 illiyinə təsadüf etdiyini deyib. Azərbaycanın müstəqil dövlət kimi siyasi, iqtisadi və digər sahələrdə böyük inkişaf yolu keçdiyini vurğulayıb. O, Azərbaycanın müstəqillik illərində iqtisadi sahə ilə yanaşı, dünya birliyi ölkələri ilə əlaqələrin qurulması və inkişafı baxımından da böyük işlər gördüyünü qeyd edib.

"Seneqal dövləti 2008-ci ildə BMT-də Dağlıq Qarabağ münaqişəsinin ədalətli həlli ilə bağlı ölkəmiz tərəfindən təqdim olunan sənədi, 2012-ci ildə isə Azərbaycanın BMT Təhlükəsizlik Şurasının qeyri-daimi üzvü seçilməsini dəstəkləyib. Seneqal dövlətinin beynəlxalq səviyyədə Azərbaycanın mövqeyini müdafiə etməsinə, xüsusilə bizim üçün ağırlıq problem olan Dağlıq Qarabağ münaqişəsinin ədalətli həllində göstərdiyi dəstəyə görə ölkənizə təşəkkürümü bildirirəm", - deyə Baş nazirin müavini qeyd edib.

Azərbaycanın dünya dövlətləri, o cümlədən Seneqal ilə bütün sahələrdə sıx əməkdaşlıq əlaqələri yaratmaqda maraqlı olduğunu deyən Əli Əhmədov bildirib ki, bunun üçün hər iki ölkə geniş potensiala malikdir və bu potensialdan maksimum yararlanmaq vacibdir. İki ölkə iqtisadiyyatın bütün sahələrində, eləcə də kənd təsərrüfatı sahəsində birgə işlər görə bilər. Azərbaycanın gömrük sahəsində bir çox dövlətlərlə əməkdaşlığından danışan Baş nazirin müavini Seneqalla da gömrük sahəsində əlaqələrin inkişaf edəcəyinə əminliyini bildirib.

Seneqal Respublikası Baş Gömrük İdarəsinin baş direktoru Papa Ousmane Gueye səfər çərçivəsində ölkəmizdə məhsuldar görüşlər keçirdiklərini deyib. O, Seneqalın beynəlxalq qurumlarda Azərbaycana verdiyi dəstəyin ölkəmizdə yüksək qiymətləndirilməsindən məmnunluq bildirib. Qonaq hər iki ölkənin gömrük orqanları arasında əməkdaşlığın gücləndirilməsində göstərilən diqqət və yardıma görə Azərbaycan dövlətinə minnətdarlığını ifadə edib. O, azərbaycanlı həmkarlarının təcrübəsini öyrənməkdə və gömrük işinin bütün sahələrində əməkdaşlıqda maraqlı olduqlarını vurğulayıb, bu sahədə qarşılıqlı əlaqələrin ölkələrimizin birgə səyləri ilə daha da dərinləşəcəyinə ümidvar olduğunu bildirib. "Biz Azərbaycanın bəzi gömrük məntəqələrində, eləcə də Dövlət Gömrük Komitəsinin bir neçə mərkəzində olduq. Onu deyə bilərəm ki, Seneqalın gömrük sistemində Azərbaycandan öyrəniləcək çox şey var. Eləcə də Azərbaycanın informasiya texnologiyaları sahəsindəki təcrübəsi də bizim üçün maraqlıdır", - deyə Papa Ousmane Gueye əlavə edib.

Görüşdə qarşılıqlı maraq doğuran məsələlər ətrafında fikir mübadiləsi aparılıb.

Arzu Rəhimov Xırdalanda vətəndaşları qəbul edib

Prezident İlham Əliyevin tapşırığı və tövsiyələrinə əsasən regionlarda vətəndaşların qəbulu davam etdirilir. Mərkəzi icra hakimiyyəti orqanları rəhbərlərinin şəhər və rayonlarda vətəndaşların qəbulu cədvəlinə uyğun olaraq, Səfərbərlik və Hərbi Xidmətə Çağırış üzrə Dövlət Xidmətinin rəisi, general-leytenant Arzu Rəhimov oktyabrın 20-də Abşeron rayonunun administrativ mərkəzi olan Xırdalan şəhərində vətəndaşları qəbul edib. Şəhərin Heydər Əliyev Mərkəzində keçirilən qəbulda Sumqayıt şəhərindən, eləcə də Abşeron və Qubadlı rayonlarından olan sakinlər iştirak edib. AZƏRTAC xəbər verir ki, əvvəlcə Səfərbərlik və Hərbi Xidmətə Çağırış üzrə Dövlət Xidmətinin rəisi Arzu Rəhimov və rayon icra hakimiyyətinin başçısı İradə Gülməmmədova Mərkəzin önündə ümummilli lider Heydər Əliyevin abidəsini ziyarət edib, xatirəsini anıblar. Sonra Mərkəzin konfrans zalında qəbul keçirilib. İyirmi nəfərin iştirak etdiyi qəbulda Xidmətin müvafiq şöbə və bölmələrində işə və ya həqiqi hərbi xidmətə qəbulba bağlı müraciətlər üstünlük təşkil edib. Vətəndaşlar, həmçinin müharibə veteranı adı və vəsiqəsinin verilməsi, hərbi xidmətə çağırılan övladlarının ailə vəziyyəti ilə əlaqədar yaşadıkları əraziyə yaxın hərbi hissələrdə qulluq keçmələri və digər məsələlərlə bağlı müraciətlər ünvanlayıblar. Xidmətin rəisi Arzu Rəhimov qəbulda iştirak edən vətəndaşları diqqətlə dinləyib, onları narahat edən məsələlərin həlli ilə bağlı müvafiq tapşırıqlar verib. Qaldırılan məsələlərin bəziləri yerində həllini tapıb. Eyni zamanda, vətəndaşların Xidmətin fəaliyyət sahəsinə aid olmayan məsələlərlə bağlı, eləcə də şəxsi xarakterli müraciətləri müvafiq qurumlara çatdırılmaq üçün qeydiyyata alınır.



Siyavuş Novruzov: "Heydər Əliyev 1950-1960-cı illərdə ermənilərin Dağlıq Qarabağ məsələsini qaldırmaq cəhdinin qarşısını almışdı"

"Heydər Əliyev hələ 1950-1960-cı illərdə ermənilərin Dağlıq Qarabağ məsələsini qaldırmaq cəhdinin qarşısını alıb". Bunu Yeni Azərbaycan Partiyasının İcra katibinin müavini, Milli Məclisin deputatı Siyavuş Novruzov deyib.

S.Novruzov bildirib ki, o dövrdə ulu öndər Heydər Əliyev Azərbaycan SSR-i Nazirlər Soveti yanında Dövlət Təhlükəsizliyi Komitəsinin rəhbərliyində, Azərbaycan Kommunist Partiyası Mərkəzi Komitəsinin birinci katibi işlədiyi zaman ermənilərin bu planının qarşısını almışdı: "Hətta həmin dövrdə Ermənistan SSR Kommunist Partiyasının Mərkəzi Komitəsinin 1-ci katibi olan Karen Demirciyan açıq şəkildə bəyan edirdi ki, nə qədər ki, Heydər Əliyev vəzifədədir, o zamana qədər də ermənilər Dağlıq Qarabağla bağlı nəyə-sə nail ola bilməyəcəklər".

S.Novruzov vurğulayıb ki, əgər Heydər Əliyev Azərbaycan Kommunist Partiyası Mərkəzi Komitəsinin birinci katibi vəzifəsindən uzaqlaşandan sonra məcbur olub Rusiyaya getməsəydi, nə Dağlıq Qarabağ problemi olacaqdı, nə də Azərbaycan öz ərazilərini itirəcəkdi: "Ötən əsrin 80-ci illərinin sonu, 90-cı illərin əvvəlində Azərbaycanda hakimiyyətdə olan qüvvələr Heydər Əliyevi bir müddət Azərbaycana buraxmırdı, ona təzyiqlər olurdu, təqib edilirdi. Həmin qüvvələr Kreml qarşısında gözükdölgəli idilər və ona görə də Heydər Əliyevdən ciddi şəkildə çəkinirdilər, onun Azərbaycana gəlməsinə imkan vermirdilər. Bütün bunların nəticəsində isə Azərbaycan 20 faiz torpaqlarını itirdi. Öz xalqına, dövlətinə, millətinə təmənnasız bağlı olan Heydər Əliyev torpaqlarımızın itirilməsinə heç zaman imkan verməzdi". S.Novruzov əlavə edib ki, o zaman həm Əbdürrəhman Vəzirov, həm Ayaz Mütəllibov, həm də AXCP-Müsavat cütlüyü hakimiyyətə gələn kimi Dağlıq Qarabağ problemini həll etmək əvəzinə, xalqa yalan vədlər verdi, xalqın Xankəndi və digər rayonlarda erməni təxribatına qarşı çıxmasına imkan vermədilər: "Bütün bunlar isə Azərbaycanın ərazi bütövlüyünün pozulması ilə nəticələndi".



Aprel döyüşlərində şəhid olmuş əsgərin ailəsinə yeni evin açarı verilib



Bu ilin aprelində cəbhədə ermənilərin təxribatının qarşısını alan Azərbaycan Silahlı Qüvvələrinin hərbi qulluqçusu, Laçın rayonunun Qarakeçdi kənd sakini Ülvin Məmmədovun ailəsi üçün Ağcabədi rayonu ərazisindəki Taxtakörpü qəsəbəsində yeni ev tikilib. AZƏRTAC xəbər verir ki, oktyabrın 20-də ekologiya və təbii sərvətlər naziri Hüseyn Bağirov, Laçın Rayon İcra Hakimiyyətinin başçısı Aqil Nəzərli və Taxtakörpü ərazisində məskunlaşmış məcburi köçkünlər şəhid Ülvin Məmmədovun məzarını ziyarət edib, üzərinə əkil və gül dəstələri qoyublar. Sonra Azərbaycan Respublikasının Prezidenti İlham Əliyevin tapşırığına əsasən Ekologiya və Təbii Sərvətlər Nazirliyinin sifarişli ilə Ağcabədi rayonunun Taxtakörpü qəsəbəsində inşa olunan evin açarı şəhidin ailəsinə təqdim olunub.

Rayon ictimaiyyətinin nümayəndələrinin iştirakı ilə keçirilən tədbirdə nazir Hüseyn Bağirov şəhidin ailəsinə başsağlığı verib, yeni evdə xoş günlər arzulayıb. Qeyd edib ki, şəhid ailələri tək deyillər. Xalqımız, dövlətimiz, Prezidentimiz daim onların yanında. Hamının bir arzusu var: ölkəmizin ərazi bütövlüyünün təmin edilməsi. Bu, ən ümdə vəzifəmizdir.

Laçın Rayon İcra Hakimiyyətinin başçısı Aqil Nəzərli məcburi köçkünlərə, şəhid ailələrinə göstərilən diqqət və qayğıya görə laçınlılar adından dövlətimizin başçısına minnətdarlığını bildirib. Vurğulayıb ki, laçınlı məcburi köçkünlər Prezident İlham Əliyevin münafişinin həlli istiqamətində apardığı siyasəti dəstəkləyir və Ali Baş Komandanın əmri ilə işğal altındakı torpaqlarımızın azadlığı uğrunda döyüşə hər an hazırdırlar. Tədbirdə iştirak edən ictimaiyyət nümayəndələri Prezident İlham Əliyevin əhalinin sosial müdafiəsinin daha da möhkəmləndirilməsi məqsədilə həyata keçirdiyi siyasətdən danışdı, şəhid ailələrinə diqqət və qayğıdan razılıq ediblər. Şəhidin atası Cəmaləddin Məmmədov oğlunun xatirəsinin əziz tutulduğuna, ailəsinə göstərilən qayğıya görə dövlətimizin başçısına minnətdarlığını bildirib.

Qeyd edək ki, 80 kvadratmetrlik üçotaqlı ev hər cür şəraitlə təmin olunub, 18 sot heyətə sahib sahədə meyvə və dekorativ ağaclar əkilib. Nazir jurnalistlərə bildirib ki, dövlətimizin başçısı məcburi köçkünlərin, şəhid ailələrinin problemləri ilə daim maraqlanır. Şəhid Ülvin Məmmədovun ailəsi üçün tikilən bu ev də həmin diqqət və qayğının təzahürüdür.



21 oktyabr 2016-cı il



Səbail rayonunda müstəqilliyimizin bərpasının 25 illiyi qeyd olundu

YAP Səbail rayon təşkilatının qərargahında müstəqilliyimizin bərpasının 25 illiyi ilə bağlı tədbir keçirilib. İlk öncə Dövlət Müstəqilliyi Gününə gədən çətin və şərəfli yoldan bəhs edən videoçarx nümayiş olunub.

Tədbiri giriş sözü ilə açan YAP Səbail rayon təşkilatının sədri, Milli Məclisin deputatı, professor Şəmsəddin Hacıyev müstəqilliyin bərpasından sonra Azərbaycanın keçdiyi inkişaf yolundan, qazandığı uğurlardan danışdı: "Bu gün Azərbaycan dünya dövlətləri sırasında özünə layiqli yer tutub. Bu inkişaf və tərəqqi Azərbaycanın tarixinə qızıl həflərlə yazılmış Müstəqillik Gününün bəhrələridir". Müstəqilliyin ilk illərində Azərbaycanın bütün sahələrdə dərin böhranla yanaşı, Ermənistanın hərbi təcavüzü, xalqımıza qarşı həyata keçirilən etnik təmizləmə siyasəti ilə üzleşdiyini vurğulayan Ş.Hacıyev deyib: "Xalqımızın təkiddli tələbi ilə Ulu Öndər Heydər Əliyevin 1993-cü ildə hakimiyyətə qayıdışı və dahi şəxsiyyətin yürütdüyü müdrik siyasət nəticəsində, ölkəmiz məhv olmaq və vətəndaş müharibəsi təhlükəsindən qurtuldu. Qısa müddətdə ölkədə ictimai-siyasi sabitlik bərqərar oldu, bütün sahələrdə uğurlu islahatların həyata keçirilməsinə zəmin yaradıldı. Ümummilli Liderin Azərbaycanın zəngin və qüdrətli ölkəyə çevrilməsinə yönəlmiş müdrik siyasəti bu gün Prezident İlham Əliyev tərəfindən yeni müstəvidə uğurla davam etdirilir". Tədbirdə çıxış edənlər də Müstəqillik Gününün əhəmiyyətindən və ölkəmizin bugünkü dayanıqlı inkişafından danışdılar. Qeyd ediblər ki, bu gün Azərbaycan qlobal transmilli layihələrin təşəbbüskarı və iştirakçısı kimi dünyanın diqqət mərkəzinə çevrilib. Sonda sentyabrın 26-da keçirilən ümumxalq səsverməsində (referendumda) fəal iştirak edən partiya üzvləri mükafatlandırılıb.

R.KAMALQIZI

Dünən YAP Səbail rayon təşkilatı qadınlar şurası və T.İsmayılov adına 6 nömrəli məktəb-liseyin təşkilatçılığı ilə respublikamızın dövlət müstəqilliyinin bərpasının 25 illiyi münasibətilə tədbir keçirilib.

İlk öncə zala Azərbaycan bayrağı gətirildi. Dövlət himni səsləndikdən sonra məktəblilərin iştirakı ilə ədəbi-bədii kompozisiya nümayiş etdirildi.

Tədbirdə YAP Səbail rayon təşkilatının qadınlar şurasının sədri Təranə Kərimova Müstəqillik Günü münasibətilə bütün Azərbaycan vətəndaşlarını, o cümlədən, gəncləri təbrik etdi. Bu gün də siyasi sabitliyi qoruyub-saxlamağın və müstəqil ölkə kimi siyasət yürütməyin heç də asan iş olmadığını deyən T.Kərimova bunların ölkə Prezidenti İlham Əliyevin uğurlu siyasi strategiyasının nəticəsi olduğunu qeyd etdi.

YAP Səbail rayon təşkilatının qadınlar şurasının sədri, həmçinin, müstəqilliyin hər bir Azərbaycan vətəndaşı üçün qürur mənbəyi



olduğunu vurğulayaraq bildirdi ki, bu illər ərzində ölkəmiz böyük uğurlarla irəliləyə doğru addımlayır.

T.Kərimova, müstəqilliyin yaranmasından, o vaxtkı tarixi hadisələrdən və bu proseslərdə Ulu Öndər Heydər Əliyevin oynadığı

əvəzsiz roldan danışdı.

Məktəbin direktoru Gülşən Orucova çıxış edərək 18 oktyabrın iftixar günü olduğunu bildirdi: "Qazanılan uğurun həm daxili, həm də xarici düşmənlərin hesabına itirilmək təhlükəsində olmasına bax-

Yeni Azərbaycan Partiyası Gənclər Birliyi region gəncləri ilə növbəti görüş keçirib

Yeni Azərbaycan Partiyası Gənclər Birliyi region gəncləri ilə növbəti görüş keçirib. Görüşün əsas məqsədi siyasi arenada kifayət qədər aktuallıq qazanmış sosial şəbəkələrdə aktivliyinin və keyfiyyətli fəaliyyətinin təşkil olunması istiqamətində olub. Dünyanın inkişaf etmiş ölkələri kimi Azərbaycanın da iqtisadi inkişafının təmin edilməsində informasiya və kommunikasiya texnologiyalarının xüsusi yeri vardır və bu sahənin inkişaf səviyyəsi qarşıya qoyulan məqsədlərə çatmağa təsir edən amillər-dəndir.



Təsadüfi deyil ki, 2013-cü il Prezident İlham Əliyev tərəfindən "İKT ili" elan edilmişdir. Bununla belə, İKT sahəsində bir çox gənclərimizi göstərə bilər ki, məlumatlılığın və praktiki təcrübələrinin olmaması baxımından dünya çərçivəsində olan gənclərdən geri qalırlar. Görüşün prioritet istiqamətlərindən biri də gənclərin sosial şəbəkələrin təhlükəsizlik qaydaları, problemləri, dini radikalizmi təbliğ edən qrupların təsiri altına düşməmələri, xaricdən Azərbaycan əleyhinə aparılan qarayaxma kampaniyasında yazılan anti-Azərbaycan fikirlərin əsaslı olmadığını, heç bir reallığa söykənmədiyini sosial şəbəkələr vasitəsilə beynəlxalq arenaya çatdırmaqdır.

Ü.ƏSGƏROV

Əbədi və dönməz müstəqilliyimiz!

YAP Səbail rayon təşkilatı qadınlar şurası və 6 sayılı orta məktəbin təşkilatçılığı ilə dövlət müstəqilliyinin 25 illiyi qeyd olunub



mayaraq, xalqımızın Ümummilli Lideri Heydər Əliyevin hakimiyyətə yenidən qayıdışı müstəqilliyimizə yeni nəfəs verdi. Ulu Öndər Heydər Əliyev əvvəlcə vətəndaş müharibəsinin qarşısını aldı, Ermənistanla atəşkəşə nail oldu və Azərbaycanda inkişafın təməli qo-

yardu. Ulu Öndər Heydər Əliyevin Azərbaycanın qüdrətli dövlətə çevrilməsinə yönəlmiş müdrik siyasəti bu gün Prezident İlham Əliyev tərəfindən uğurla davam etdirilir".

RƏFİQƏ HÜSEYNOVA

“Human Rights Watch”dan Azərbaycan qarşı növbəti riyakarlıq

“Rot ailəsi daima Qərbin müsəlmanlara qarşı “insan hüquqları” adı altında həyata keçirdiyi çirkin “çekist” oyunlarının əsas oyunçuları olublar
Qısa xülasə...

Oktabrın 20-də “Human Rights Watch” təşkilatı Azərbaycan haqqında növbəti dəfə hesabat yayıb. Hesabatın mahiyyətinə keçməzdən öncə bu təşkilat haqqında, illərdə dövlətimizə qarşı tutduğu qərəzli, riyakar mövqeyi ilə bağlı qısa xülasə vermək yerinə düşər. “Human Rights Watch” özünün internet sahifəsində göstərir ki, qurumun 1993-cü ildən bu günə qədər olan icraçı direktoru Kennet Rot adlı şəxsdir. K.Rot Braun Universitetinin məzunudur. Atası yəhudi olub və ikinci dünya müharibəsindən sonra insan hüquqlarını “müdafiə” edən şəxs kimi tanınıb.

Bir sözlə, Rot ailəsi onilliklərdir ki, Qərbin müsəlmanlara qarşı “insan hüquqları” adı altında həyata keçirdiyi çirkin “çekist” oyunlarının əsas oyunçuları olublar. Özünü “Beynəlxalq İnsan Hüquqları Təşkilatı” adlandıran bu qurum indiyə qədər Qərb dövlətləri ilə bağlı hesabat hazırlamayıb və ya sırf tərifi təsiri bağışlayan bu hesabatlar kimsenin diqqətini cəlb etməyib. Maraqlıdır, bu qurum Suriya, İraq, Fələstin, Əfqanıstan və Qarabağda tökülən qan və tapdalanan insan hüquqları ilə bağlı birçə dəfə də olsun hesabat açıqlamayıb. Səbəbi bəlidir. Təəccüb doğurur, mütəxəssis-hüquqşünas və jurnalist”lərdən ibarət 275 nəfərlik komanda ilə işləyərək bütün dünya ölkələri ilə bağlı hesabatlar açıqlamaq bu təşkilatı necə ayaqda tutur? Kiçik araşdırma ilə bir sıra mühüm detalları əldə etmiş olduq. “Human Rights Watch” əslində bir neçə dövləti “tasa” oturdub. Eyni zamanda, pul müqabilində istənilən biznesmenin, lobbı təşkilatının qulu olmağa hazır olan bu təşkilatın Avropada erməni iş adamlarından aldığı milyonların müqabilində sərgilədiyi mövqə başadüşüləndir. Əslində, 2016-cı il mayın 14-də bu təşkilatın Azərbaycan haqqında açıqladığı hesabatın hansı məqsədlərlə hazırlandığı tam açıq görünürdü. Sanki hansısa beynəlxalq təşkilat deyil, Ermənistan rəhbərliyi Azərbaycan haqqında fikirlər söyləyir. Eləcə də 2007-ci il iyulun 16-da Azərbaycana səfər edən K.Rot geri qayıtdıqdan sonra yenə də öz ənənəsinə sadıq qalaraq, növbəti dəfə olmayan vicdanını pula qurban vermişdi. Belə ki, onun hesabına 100 milyon dolların köçürüldüyü ilə bağlı faktlar ortaya qoyuldu. Bundan başqa, “Wikileaks” saytının yaydığı məlumatlarda bu təşkilat “mənavi terror” məşini adlandırılırdı. Daim Azərbaycana qarşı qərəzli qütbə dayanan təşkilatın əsas himayədarlarının Qərbdə yaşayan erməni iş adamlarının, eyni zamanda, Qərbin bəzi təxribatçı dairələrinin olduğu heç kimdə şübhə yaratmır. Keçək 2016-cı ilin 20 oktyabrında açıqlanan hesabatla...

“ABŞ-da, Fransada pulla ələ alınan insanlara hicab taxmış müsəlman qadınlarını daşa basmaq tapşırığı kimlər tərəfindən və nə üçün verilib!?”

“Human Rights Watch” 75 səhifəlik hesabatda Azərbaycanla bağlı yazır: “Təqib, həbs, sürgün: Azərbaycan hökumətinin tənqidçilərinə, hüquq müdafiəçilərinə və vətəndaş cəmiyyətinə davamlı basqısı...” Əvvəla, ilk oxunuşda insanda belə bir təəssürat yaranır ki, söhbət Azərbaycandan deyil, yüz faiz İslamofobiyanın baş alıb getdiyi Avropa ölkəsindən və ya hazırda Qərbin müharibə meydanına çevirdiyi hansısa ərəb ölkəsindən gedir. Ancaq mövqə olduğu kimi yerindədir. Müqayisə edək: son bir ay ərzində Fransa, Almaniya, İsveç, Hollandiya, İngiltərə və digər ölkələri təqibə məruz qoyur, on-

ların ayrı-ayrılıqda hüquq-mühafizə orqanlarına çağırılıb, Avropanı tərks etmələrini tələb edirlər. Təqib budur, yoxsa sizin bizim haqqımızda yazdığınız cəfəng fikirlər! ABŞ-da və Fransada islam dinini qəbul etmiş bütün xristianlar təqib olunur, sonda müxtəlif bəhanələrlə şərhlənərək həbsə göndərilirlər. Eləcə də Avropa dövlətləri açıq şəkildə bəyan edirlər ki, müsəlmanları sürgün edəcəklər. ABŞ prezidentliyinə namizəd Donald Trampın isə bunu açıq şəkildə bəyan etməsi, bütövlükdə özünü “super-güc” adlandıran bir ölkə üçün xəcalətdən başqa bir şey deyil. Və ya ABŞ-da, Fransada pulla ələ alınan insanlara hicab taxmış müsəlman qadınlarını daşa basmaq tapşırığı kimlər tərəfindən və nə üçün verilib? Həmçinin, ABŞ-da son 1 il ərzində irqi və dini ayrıseçkilik nəticəsində onlarla insan qətlə yetirildi. Hətta bu proseslərin davamı olaraq 2 nəfər jurnalist canlı efirdə güllələnərək öldürüldü. Sizin dediyiniz “insan hüquqları və ədalət” budurmu!? “Human Rights Watch” daha sonra Azərbaycanın böhran

içerisində olduğunu, ölkədə inflyasiyanın ən son həddə çatdığı bəyan edir. Bu təşkilatın dediklərini həqiqi hal kimi qəbul etsək, o zaman Azərbaycan adlı dövlət mövcud olmamalı idi. Çünki ölkəmizdə inflyasiyanın olması ilə bağlı bu şəkildə sərəmsə iddianı ortaya atanlar bilməlidirlər ki, əgər dedikləri kimi inflyasiya son həddə olsa idi, ölkə dağılmalı idi. Eləcə də Azərbaycanın iqtisadi böhran yaşaması ilə bağlı iddialar səsləndirən bu qurum izah edə bilmədi ki, ölkəmizdə birçə sosial layihə belə niyə dayandırılmadı, zavodlar və fabriklər nə üçün bağlandı, işsizlər ordusu yaranmadı? Bütün bunlar baş vermədiyinə görə də qısqıncılıq öz sözünü deyir. Dünya iqtisadi böhran içərisində qıvrılarkən Azərbaycan yeni iş yerləri açdı, sosial layihələrin həyata keçirilməsini sürətləndirdi, bu sahədə yeni mexanizmlər ortaya qoydu, yeni zavod və fabriklər istehsalə başladı.

“Gülünc” iddiaların iflası...”

Hesabatda bildirilir ki, 2015-ci ilin sonu və 2016-cı ilin əvvəlində Azərbaycan hökuməti bəzi insan haqları müdafiəçilərinin azad etsə də, guya çoxları hələ də həbsdədir, ya da ölkədən qaçmalı olublar. Əvvəla, sizlərin “insan hüquqları müdafiəçisi” kimi təqdim etdikləriniz bizim sivil qanunlarımızla cinayətkardılar. Onlar dövlətin maraqlarını satmış bu və ya digər formada maliyyə fırıldaqçılığına yol vermiş, ölkəmiz haqqında xarici xüsusi xidmət orqanlarına “donos”lar yazmış şəxslərdir. Başa düşürük, “agent”lərinizə görə narahatsızsınız. Amma onlar sizin üçün necə əzizdirsə, qanunlarımızı icra etmək, dövlət və milli maraqlarımızı qorumaq da bizim üçün müqəddəs dəyərdir. Sərbəst toplaşmaq azadlığının pozulması ilə bağlı hesabatda yer alan fikirlər isə, sadəcə, gülüş doğurur. Çünki Azərbaycanda radikal müxalifət Qərbin bəzi təxribatçı dairələrinin maliyyə dəstəyi ilə tək cə sentyabr ayı ərzində 3 dəfə mitinq keçirdi. “Milli Şura”nın və Müsavatın keçirdiyi mitinqlər Azərbaycanda sərbəst toplaşmaq azadlığının mövcudluğunu təsdiq edən faktorlar deyilmi!? Və nəhayət “Human Rights Watch” təşkilatı beynəlxalq təşkilatları ittiham edərək Azərbaycana qarşı təzyiqlərin tətbiq olunmasını tələb edir. Görəsən, “Human Rights Watch” BMT Təhlükəsizlik Şurasının işğal olunmuş Qarabağla bağlı qəbul edilmiş 4 qətnaməsinin yerinə yetirilməsi üçün niyə beynəlxalq təşkilatlar və Ermənistan qarşısında tələb qoymur? Çünki bu gün Azərbaycanla bağlı bu təşkilatı danışdıranlar elə Qarabağı işğal edənlər, işğalçıları himayə edənlər və dünyanı terrora məruz qoyan dövlətlərdir.

SAMİR

“Qalaaltı” kurort mərkəzində Avropa Tarixi-Termal Şəhərlər Assosiasiyasının Baş Konfransı keçiriləcək

19-20 oktyabr tarixində İtaliyanın Salsomaggiore şəhərində Avropa Tarixi-Termal Şəhərlər Assosiasiyasının Baş Assambleyasında “Termal Şəhərlər” Beynəlxalq Mədəni Marşrutunun növbəti konfransı keçirilib.

Tədbirdə Mədəniyyət və Turizm Nazirliyinin Turizm şöbəsinin Marketing sektorunun aparıcı məsləhətçisi, Azərbaycan tərəfindən adçıqılan təşkilatda koordinator olan Günel Aslanova iştirak edib.

Çıxışında Azərbaycanın bu təşkilatdakı fəaliyyətini xüsusi vurğulayan EHTTA-nın prezidenti Guiseppa Bellandi, bu istiqamətdə əməkdaşlığın gələcəkdə də daha uğurlu olacağına ümid etdiyini bildirib.

Konfransın ikinci hissəsində gizli səsvermə nəticəsində Azərbaycan digər ölkələri qabaqlayaraq, qalib olub və bu ali tədbirin 2018-ci ilin may ayında, məhz “Qalaaltı” Kurort Mərkəzində keçirilməsi qərara alınıb.

Konfransda Avropa Tarixi-Termal Şəhərlər Assosiasiyasının yeni rəsmi kataloqunun təqdimatı keçirilib ki, bu nəşrin xəritəsinə artıq ölkəmiz də əlavə olunub. Azərbaycanın termal bölgəsi olan “Qalaaltı” Kurort Mərkəzi haqqında geniş məlumatlar və fotosəkillər öz əksini tapıb. EHTTA tərəfindən bu kataloqun noyabr ayında Londonda keçiriləcək “WTM 2016” Beynəlxalq Turizm Sərgisində paylanması nəzərdə tutulub.

Qeyd edək ki, Qalaaltı Kurort Mərkəzinin üzv olduğu bu marşrutun Türkiyənin Bursa və Çexiyanın Karlovi Varı şəhərində təqdimatları keçirilib. Məlumat üçün bildirik ki, bu təşkilata 13 ölkədən 36 şəhər daxildir.

ZÜMRÜD

“Məktəblinin dostu” pilot layihəsi üzrə təlimlərə başlanılıb

Dünən “Məktəblinin dostu” pilot layihəsi üzrə təlimlərə başlanılması ilə bağlı tədbir keçirilib. Bakı Şəhəri üzrə Təhsil İdarəsinin müdiri Məhəbbət Vəliyeva “Məktəblinin dostu” layihəsinin müəllim, şagird və valideyn münasibətlərinin möhkəmləndirilməsində mühüm rol oynayacağını vurğulayıb. Namizədlərin ilkin vəzifələrini diqqətə çatdıran M.Vəliyeva qeyd edib ki, bu layihə üzrə seçilmiş şəxslər Azərbaycan Respublikası Nazirlər Kabinetinin təsdiq etdiyi “Ümumtəhsil Məktəblinin Nümunəvi Nizamnaməsi” əsasında fəaliyyət göstərəcəklər.

Tədbirdə bildirilib ki, bir ay ərzində davam edəcək təlimlər Təhsil Nazirliyi, Fövqəladə Hallar Nazirliyi və Səhiyyə Nazirliyinin əməkdaşları tərəfindən aparılacaq. Namizədlərə fəvqəladə hallarda davranış qaydaları, fərdi mühafizə vasitələrindən istifadə ilə bağlı məlumatlar verəcək. Eləcə də namizədlər təcili tibbi yardım xidməti hadisə yerinə çatanaqədər ilkin müayinələrin aparılması və müdaxilənin edilməsi haqqında məlumatlandırılacaqlar.

Daha sonra 5 nömrəli Bakı Peşə Liseyində təlimlərə start verilib.

Təhsil Nazirliyinin “ASAN xidmət”lə birgə həyata keçirdiyi “Məktəblinin dostu” layihəsi müəllim və şagirdlər üçün təhlükəsiz mühit yaratmaq, ilk tibbi və psixoloji yardım göstərmək, mütəmadi olaraq, təlim-tərbiyə müəssisələrinin kollektivi və rəhbərliyi ilə maarifləndirmə və diaqnostik işlər aparmaq məqsədini daşıyır.

“Məktəblinin dostu” hər bir yaş mərhələsində uşaqların hərtərəfli şəxsi keyfiyyətlərinin və intellektual inkişafının təmin olunması, onlarda özünü-tərbiyə və özünüinkişaf bacarığının formalaşdırılmasında iştirak edəcək.

İmtahanların test mərhələsi oktyabrın 2-də keçirilib. Bir saat yarım davam edən imtahanda namizədlərə Azərbaycan tarixi, coğrafiyası, mədəniyyəti, məntiqi düşünmə qabiliyyəti sahələri üzrə 50 sual təqdim edilib.

Təlimin sonunda qiymətləndirmə nəticələrinə əsasən, müəyyən edilən namizədlər “Məktəblinin dostu” seçiləcəklər.

Layihə ilk mərhələdə Bakı şəhərindəki 30 ümumi təhsil müəssisəsində həyata keçiriləcək. Gələcəkdə layihənin əhatə dairəsinin genişləndirilməsi nəzərdə tutulur.

NƏZAKƏT



21 oktyabr 2016-cı il

“Plagiatçılıq və onunla mübarizə” mövzusunda respublika elmi-praktiki seminarı keçirilib

Dünya AMEA İnformasiya Texnologiyaları İnstitutunda keçirilən “Plagiatçılıq və onunla mübarizə” mövzusunda respublika elmi-praktiki seminarının məqsədi də plagiatçılığın qarşısının alınması ilə bağlı müzakirələr aparmaq və dünyada bu sahədə əldə edilmiş təcrübələri bölüşmək idi.

Tədbiri giriş sözü ilə AMEA-nın akademik-katibi, İnformasiya Texnologiyaları İnstitutunun direktoru, akademik Rasim Əliquliyev açdı. Plagiatçılıq və onunla mübarizə mövzusunda həsr olunmuş tədbirin əhəmiyyətindən, mövzunun aktuallığından danışan alim bildirdi ki, bu sahədə ən maraqlı qurumlardan biri ölkədə elmi fəaliyyəti koordinasiya edən AMEA-dır. Akademiya, ümumilikdə, ölkənin



intellektual mülkiyyətinin qorunmasına elmi dəstək göstərir və müntəzəm maarifləndirmə işləri aparır.

Sonra İngiltərənin Koventri (Coventry) Universitetinin professoru Dr. Tomas Lankaster “Ali təhsildə plagiatçılıq” mövzusunda məruzə ilə çıxış edib. O, ali təhsil müəssisələrində plagiatçılıqla bağlı ortaya çıxan problemlər və onların həlli yollarından danışdı. Bildirdi ki, cəmiyyətin bütün sferalarında uğurların əldə edilməsi

məqsədlə qısa yollar axtarmaq və qeyri-qanuni hərəkətlərə yol vermək, plagiatçılıqla məşğul olmaq geniş yayılmışdır.

AR Dövlət Neft Şirkəti Bakı Ali Neft Məktəbinin rektoru Elmar Qasımov “Turnitin antiplagiat sisteminin Bakı Ali Neft Məktəbində tətbiqi” mövzusunda məruzəsini təqdim etdi. O, rəhbərlik etdiyi ali məktəblə “Turnitin” arasında imzalanmış bu şirkətin təcrübəsinin öyrənilməsi və Ali Neft Məktəbində tətbiqini nəzərdə tutan əməkdaşlıq

müqaviləsi haqqında məlumat verdi. Həmçinin, “Turnitin” sistemi haqqında qısa statistik məlumat, sistemin əsas imkanları, tədrisdə plagiat problemi və Bakı Ali Neft Məktəbində plagiatçılığa qarşı tətbiq olunan qaydalar barədə məlumatları diqqətə çatdırıb.

Sonra çıxış edən Bakı Ali Neft Məktəbinin Elektron təhsil şöbəsinin rəisi Şərif Xurşudov bu təhsil ocağında “Turnitin” sisteminin tətbiqi nəticəsində əldə edilən praktiki nailiyyətlərdən danışdı. İstifadəçi profilinin yaradılması, sinfin (class) yaradılması, tapşırıqların (assignments) tipləri, işlərin (submit/resubmit) yüklənməsi, işlərin (OriginalityCheck) orijinallığı haqqında hesabat, resenziya yazma, işlərin (PeerMark) redaktəsi və s. barədə məlumat verib.

Seminarla, həmçinin, İngiltərənin “Turnitin” şirkətinin mütəxəssisi Katya Levçenko “Müasir antiplagiat texnologiyaları” mövzusunda məruzəsini təqdim edib. O, Azərbaycanda bu sahə ilə bağlı elmi fəaliyyəti yüksək qiymətləndirdi və təmsil etdiyi qurumun plagiatçılıqla mübarizədə elmi dəstəyə əhəmiyyət verdiyini bildirdi.

Sonda məruzələr ətrafında geniş fikir mübadiləsi aparılıb, çoxsaylı suallar cavablandırılıb.

NƏZAKƏT



Tərtərdə “Multikultural və tolerant dəyərlərimiz: tarixilik, varislik, müasirlik” mövzusunda regional konfrans keçirilib

Dünya Tərtər rayonunda Dini Qurumlarla İş üzrə Dövlət Komitəsi və Tərtər rayon icra hakimiyyətinin birgə təşkilatçılığı ilə “Multikultural və tolerant dəyərlərimiz: tarixilik, varislik, müasirlik” mövzusunda regional konfrans keçirilib.

Tədbiri giriş sözü ilə açan Tərtər rayon icra hakimiyyəti başçısı aparatının ictimai-siyasi və humanitar məsələlər şöbəsinin müdir müavini - dini qurumlarla işin təşkilatçısı Elvin Umudov Azərbaycanda multikulturalizmin dövlət siyasətinin önəmli istiqamətlərindən birinə çevrildiyini vurğulayıb. O bildirdi ki, ölkəmizdə müxtəlif dinlərin nümayəndələrinin sərbəst fəaliyyəti üçün hər cür şərait yaradılıb, dövlət tərəfindən bütün dini



konfessiyalara diqqət və qayğı göstərilir, mütəmadi olaraq, maliyyə vəsaiti ayrılır.

DQİDK sədrinin müavini Gündüz İsmayılov konfransın Azərbaycandakı dini tolerantlığın, multikulturalizm ənənələrinin, milli-mənəvi dəyərlərin qorunub-saxlanması və təşviqinə nail olmaq məqsədi daşdığını diqqətə çatdırıb. O bildirdi ki, Prezident İlham Əliyevin rəhbərliyi ilə həyata keçirilən multikulturalizm siyasəti milli, ideoloji və

ictimai təhlükəsizliyimizin əsas elementidir.

Sədr müavini multikultural cəmiyyətə əsas təhdid hesab olunan dini radikalizm və ekstremizmin fəsadlarından və bu kimi halların qarşısının alınması yollarından bəhs edib. Dini radikalizmlə mübarizə çərçivəsində görülən işlər haqqında məlumat verən Gündüz İsmayılov bununla bağlı aparılan mübarizə tədbirlərindən danışdı.

Daha sonra rayonun axundu Sadiq Cəfərov çıxış edərək dini radikalizmin fəsadlarından, radikalizm əleyhinə aparılan dini maarifçilik işinin əhəmiyyətindən söz açdı.

Konfransın sonunda iştirakçıların sualları cavablandırılıb.

Rövşən NURƏDDİNOĞLU

Bakıda I Beynəlxalq Çörək Festivalı keçirilib

Dünya ilk dəfə olaraq, Bakıda I Beynəlxalq Çörək Festivalı keçirilib. Tədbirdə Azərbaycanın 24 şəhər və rayonu və Türkiyə, Özbəkistan, Qazaxıstan təmsilçiləri də iştirak ediblər. Festivalda bölgələr və ölkələr üzrə ayrılmış yerlərdə hər bir yer üçün xarakterik olan çörək və çörək məhsulları qonaqlara təqdim edilib.

Tədbiri giriş sözü ilə açan mədəniyyət və turizm nazirinin müavini Sevda Məmmədəliyeva kulinarları əlamətdar gününə münasibətlə təbrik edib. Beynəlxalq Kulinariya Günü'nün ölkəmizdə 2007-ci ildən keçirildiyini qeyd edən S.Məmmədəliyeva Azərbaycan mətbəxinin tanıtılmasında Kulinariya Mərkəzinin rolunu vurğulayıb. Nazir müavini “Çörək Festivalı”nda nümayiş olunan məhsulların Azərbaycan mətbəxinin zənginliyinin bariz nümunəsi olduğunu diqqətə çatdırıb. Qeyd olunub ki, Beynəlxalq Kulinariya Günü 2004-cü ildən qeyd olunur. Hazırda 115 ölkə bu günü qeyd edir. Tədbirdə çıxış edən Milli Məclisin deputatları Qənirə Paşayeva və Ülviyyə Ağayeva festivalın keçirilməsini yüksək qiymətləndiriblər.

Tədbirdə, həmçinin, milli mətbəxin təbliğində fəal iştirak etmiş aşpazlara, media nümayəndələrinə və şirkətlərə diplomlar təqdim olunub. Milli mətbəxin təbliğində xüsusi roluna görə Natevan Makili-Əliyevaya “Azərbaycan Milli Mətbəxinin Səfiri” diplomu təqdim olunub.



ZÜMRÜD

“ASAN xidmət”də 12 milyonuncu müraciət qeydə alınıb

Baham Adaları Birliyinin vətəndaşı, ADA Universitetinin tələbəsi Cordan Haçesonun “ASAN xidmət” mərkəzinə müraciəti 12 milyonuncu müraciət kimi qeydə alınıb. C.Haçeson “ASAN xidmət”ə Daxili İşlər Nazirliyi tərəfindən həyata keçirilən məhkumluq barədə arayışların verilməsi ilə bağlı müraciət edib. Sənəd Azərbaycanda təhsil alan C.Haçesona üçüncü ölkəyə səfər etməsi ilə bağlı lazım olub. Oktyabrın 20-də 5 sayılı “ASAN xidmət” mərkəzində müvafiq arayış C.Haçesona təqdim edilib. O, “ASAN xidmət” tərəfindən təşəkkürnamə ilə və rəmzi hədiyyələrlə də mükafatlandırılıb. Hazırda “ASAN xidmət” mərkəzlərində 10 dövlət qurumu, həmçinin özəl şirkət və müəssisələr tərəfindən ümumilikdə 250-yə yaxın xidmət göstərilir. Göstərilən xidmətlərdən Azərbaycan Respublikası vətəndaşları ilə yanaşı, əcnəbilər və ya vətəndaşlığı olmayan şəxslər də yararlana bilərlər.



Ermənistanın absurd iddiaları və gerçəkliyi

Son vaxtlar Ermənistan mətbuatında Rusiya, Azərbaycan, İran və Türkiyə arasında baş verən intensiv müzakirələrin və eyni zamanda, ölkə rəhbərlərinin görüşlərinin narahatlıq keçirməsi ilə bağlı yazılar verilməkdədir. Erməni mətbuatında bu hadisələrlə bağlı gedən yazılara diqqət yetirsək görürük ki, Yerevan qeyri-müəyyənlilik içindədir və özünün geosiyasi proseslərdən kənar qalmasına ağırlı reaksiya verməkdədir. Lakin bütün bunlara baxmayaraq, ermənilər hələ də absurd iddialar irəli sürürlər. Ancaq onlar anlamırlar ki, bütün bunlar əbəsdir, çünki Ermənistanı yalnız gerçəkliyi nəzərə alan xarici siyasət xilas edə bilər. Bunun reallaşması isə mümkün deyildir.



“...Ermənistan Cənubi Qafqazın geosiyasi cəhətdən ən zəif həlqəsi, dövlət olaraq ən çox asılı olanıdır, ancaq dünya güclərinin onunla əlaqə qurması asan deyil, çox mürəkkəbdir. Ermənistan, ümumiyyətlə, dövlət kimi formalaşmayıb və onunla əməkdaşlıqdan ciddi çərçivədə danışmaqın mənası yoxdur. Çünki Ermənistan rəhbərlərinin yalnız axmaq siyasətçi iddiaları vardır və ona da ermənilərdən başqa kimsə inanmır. Belə olmasaydı, Vaşinqton “Şikayət kitabı”nı göstərməzdə, Rusiya isə dərhal təhlükəsizlik məsələləri ilə hədələməzdə”.

Göründüyü kimi, bəzi erməni ekspertləri Ermənistanın əhəmiyyətini vurğulamağa çalışsalar da, realıqda Yerevan regionun geosiyasi mənzərəsindən kənar qalıb, daha dəqiq desək, işğalçı ölkə nə region dövlətləri ilə münasibətlərini konstruktiv müstəvidə qura, nə də Qərblə ciddi əməkdaşlığa gedə bilər.

Serj Sarkisyanın kursu pozulmuş xarici “siyasəti”

Sözsüz ki, ölkənin bütün sahələrdə uçuruma gətirməsi həmin ölkənin rəhbərinin uğursuz siyasətinin nəticəsində baş verir. Bu baxımdan da, Ermənistanın hazırkı prezidenti Serj Sarkisyan heç zaman xüsusi qabiliyyəti ilə seçilməyib. Onun ölkəyə başçılıq etdiyi müddətdə erməni xalqı daha ağır itkilərə düçar olub. Lakin işğalçı ölkədə yaranmış bu ağır durumda belə S.Sarkisyan hakimiyyətdən əl çəkmək fikrində deyil. Aprel ayında Azərbaycan Ordusunun vurduğu zərbələrdən sonra isə, bir erməni ekspertin ifadə etdiyi kimi, “səfil” vəziyyətinə düşüb.

Elə səriştəsiz prezident Sarkisyanın ABŞ-ın “Bloomberg” agentliyinə verdiyi müsahibəsində ifadə edilən fikirlərə nəzər saldıqda, bir daha şahid olursan ki, Ermənistan prezidenti son dərəcə zəif iradəyə malik, məntiqi tamamilə systemsiz, xarici siyasətdə kənar qüvvələrdən asılıdır. Bir sözlə, müsahibə uduzmuş səfil Sarkisyanın rəhbərliyi söz yığıdır.

Erməni ekspertləri isə bu müsahibəni Ermənistan KİV-i tərəfindən hissə-hissə təqdim etmələrinə qarşı çıxaraq bildiriblər ki, həmin söz yığını-müsahibənin heç bir sağlam məntiqi yoxdur. Erməni eksperti Akop Badalyan müsahibə ilə bağlı bəzi məqamları açıqlayıb: “S.Sarkisyan həmin müsahibədə iki həqiqəti tam etiraf edib: əvvəlcə, Ermənistan Azərbaycan torpaqlarını işğal edib və təcavüzkarlıq, ikincisi, rəsmi Yerevan sülh istəmir, işğalçılığını davam etdirməkdə ısrarlıdır, bu zaman havadarlarına arxalanır. Belə görünür ki, Ermənistan prezidenti aprel ayında aldığı güclü zərbədən sonra elementar məntiqini belə itirib”.

İqor Muradyan isə yazır ki, Ermənistan dünyaya suveren ola bilmək iqtidarında olmadığını bir daha nümayiş etdirməkdədir: “Ölkəni bu vəziyyətə salan Sarkisyan kimi səfil prezidentin vətənpərvərliyini ağzına soxmaq lazımdır ki, bəlkə ağı başına gələ, ancaq bəlkə bu da bəs etməz”. İ.Muradyan onu vurğulayır ki, Sarkisyanın özünün də sifəti son zamanlar ölü rəngindədir: “İllərdir haqqında S.Sarkisyan yeri gəldi-gəlmədi “möhəşəm və uğurlu xarici siyasət yeritməsi”, yeri gəldi-gəlmədi, boşboğazlıq etməsinin nəticəsidir. Artıq erməni cəmiyyətinin bir qismi anlamağa başladılar ki, indiyə qədər nağıllar və yalanla insanların başını qatmaqla, ancaq onun zərəri, məhz erməni xalqının başında çatlaya bilər. Üstəlik, erməni siyasətçilər hiss edirlər ki, dövlət əldən gedə bilər. S.Sarkisyan ayaq üstə ölməsin, bəs nə etsin? Çünki real gücü olan dövlət öz kəşfiyyatına arxalanar, başqalarından inciməz. Bundan başqa, erməni ordusu zəifdirsə, ona xarici kəşfiyyat nə etsin? Lakin məsələ ondadır ki, S.Sarkisyan siyasəti suverenliyin təmini üzərində qurmayıb, ölkəni kənar qüvvələrdən tam asılı vəziyyətə salaraq, Azərbaycanın işğal altında olan torpaqlarını özündə saxlamağı hədəfləyib. İndi bu süni hoqqalar isə keçmir. Bunlar göstərir ki, S.Sarkisyan bədbin psixoloji vəziyyətdədir və uğur qazanma biləcəyinə ümidini itirib.

Beləliklə, bütün bu deyilənlərin nəticəsi onu deməyə əsas verir ki, beynəlxalq ictimaiyyət, ilk növbədə BMT, ATƏT, Avropa İttifaqı Yerevana ciddi təzyiq göstərməli, həqiqəti söyləməlidir. Əgər belə addım atılmazsa, Ermənistan adlandırılan qondarma dövlət Cənubi Qafqazın baş ağrısı olaraq qalmaqda yanaşı, hakimiyyətin də xalq tərəfindən devrilməsi və bunun yaxın zamanda baş verməsi qaçılmaz olacaqdır.

A.SƏMƏDOVA



SAMİR

Hitlersayağı cəbhəçilər

Qulaq hər gün bir söz eşitməyə karolar, deyib atalar. Keçmiş cəbhəçilərdən biri vaxtilə AXCP-yə necə üzv olmasından danışır. Necə ki, İkinci Dünya müharibəsində Almaniyada insanların “hitlerçi” olub-olmadığını yoxlamaq üçün onların bığlarını ölçürlərmiş. AXCP-də də müəyyən ölçü vahidləri-kriteriyalar var.

Deməli, söhbət 2004-ci ildən gedir: AXCP-yə üzv etdikləri adamın qabağına Elçibəyin portretini qoyub, bu adamın kim olduğunu soruşurlarmış. Hünəri varsa, kimsə “Əbülfəz Elçibəydir” desin. Dərhal təpəsinə yumruğu vurub, bayıra atırlarmış. Sən demə, Elçibəyin portretini görəndə kim ayağa durmaq, əlini ürəyinə üstünə qoyub, ucadan “Azərbaycan” deməli imişsən. Bundan başqa, narıncı qalstuk, ağ corab, boz kostyum geyinmək şərt imiş. Yəqin unutmuş deyilsiniz, 2005-ci ildə “Narıncı inqilab” arzusu bu adamlarda necə tüğyan eləmişdisə, az qalırdılar ki, şalvarlarını da narıncı etsinlər. Ümumiyyətlə, AXCP sədri Ə.Kərimlinin partiyaya gətirdiyi “yeniliklər” çoxdur. Məsələn, vaxt var idi, AXCP-nin “Sahil” metrosunun yaxınlığında yerləşən qərgahının balkonunda yeşik-yeşik yumurtalar saxlayırdılar. Bütün şəhəri yumurtalamaq istəyirdilər. Bundan başqa, Ə.Kərimlinin sədrliyi dövründə AXCP düz 45 yerə parçalandı, hər bir parçalanandan özünə partiya yaratdı. Hamısı əməlli-başlı siyasətə gəldilər. Amma bu, Ə.Kərimlidə alınmadı. Vaxtilə Elçibəyin “Əli Kərimli üz yaşına da çatsa, uşaq kimi qalacaq” fikri zaman-zaman öz təsdiqini tapır. İş o yerə çatmışdı ki, əgər cəbhəçi öz qızını iqtidarçının oğluna erə verərdisə və ya əksinə-oğluna cəbhəçinin qızını alardısı, həmin adamı daşqalaq edib, başına torba keçirərdilər.

Bu dünyada mənə xoş gələn iki nəfər var: biri ABŞ prezidentliyinə namizəd Donald Tramp, digəri də bizim Hafiz Hacıyev. Qırırlar bir-birlərini. Tramp ordan Hafiz müəllimə notalar göndərir, bizimki də burdan ona ultimatumlar verir: onda siyasi ağıl yoxdur. Hafiz Hacıyev də deyir ki, Tramp tum satandır, getsin biznesi ilə məşğul olsun. Təsəvvür edin ki, Tramp prezidentdir. Hafiz müəllimi ABŞ-da qoyursan qubernator, Jirinovskini də dövlət katibi... Çox demirəm, üç gündən sonra Yer üzündə ABŞ-dan əsər-ələmət qalmaz.

Bir gün öncə vaxtilə Ağcabədidə vəzifədə işləmiş bir nəfər qonaqım idi. Leyla Yunusdan, Ə.Kərimlidən, Rəhim Qaziyevdən elə şeylər danışdı ki, bunları heç vaxt eşitməmişdim. Deməli, L.Yunus ötən əsrin 90-cı illərinin əvvəllərində Ağcabədiyə gəlib ki, rayonu boşaldın, bura erməni dostumuzu vəzifəyə gətiririk. Böyük söz-söhbət düşüb və üstündən bir-iki gün keçəndən sonra L.Yunus Ağcabədiyə silahlı adamlarla gəlib. Yenə də böyük təpki ilə qarşılaşıb. Ancaq ona Bakıdan əmr verilib ki, yerli əhalidən bir-iki nəfəri güllələsin, o zaman insanlar qorxacaq. Nə isə, bu da baş tutmayıb, ağcabədidilər onun və adamlarının silahlarını alıblar.

Yanlış manevrlər və tərəddüdlər

Məhz bu cür məntiqsiz izahların əsas səbəbi Ermənistanın, baş verən proseslərdən kənar qalması və gerçəkliyi təhrif edərək, uydurma argumentləri təhlil etməyə çalışmasıdır. Elə buna görə də, onlar bir tərəfdən Ermənistanın Rusiyadan tam asılı olduğunu etiraf edir, digər tərəfdən də Yerevanın hansısa “güc” nümayiş etdirməsindən dem vururlar.

Sözsüz ki, mənəviyyəti xəstə, şüuru məntiqsiz olan Ermənistan prezidenti Serj Sarkisyanın ancaq belə düşüncə gəzləmələri olar. Çünki Sarkisyan hələ də anlamır ki, Ermənistan adlanan ölkə birbaşa Rusiya imperiyasının layihəsidir və Kreml istədiyi zaman onu yox edə bilər. Bir də Ermənistan rəhbərliyi onu da anlamalıdır ki, Azərbaycan torpaqlarını da “qəhrəman erməni əsgərləri” deyil, SSRİ ordusunun müəyyən hissələri işğal edib. Məhz bu səbəbdən də Rusiyanın tarixi missiyalarından biri bu ədalətsizliyi bərpa etməkdən ibarətdir.

Bir də Ermənistanın Avropaya üz tutması ehtimalı sıfıra yaxındır. Hazırkı vəziyyətdə Qərblə əməkdaşlığı çox arzularlardı, lakin Rusiya buna imkan verməz. Yerevan Kremlin icazəsi olmadan bir addım belə ata bilməz. Məhz buna görədir ki, erməni ekspertlər “suverenlik yoxdur” yazırlar.

Erməni eksperti İqor Muradyan “ragir.am” saytına yazdığı yazıda bildirilir ki, Ermənistan Cənubi Qafqazın geosiyasi cəhətdən ən zəif dövlətdir:

“Hər il Azərbaycanda ölkəmizə dost olmayan qeyri-hökumət təşkilatları tərəfindən nüfuzlu beynəlxalq təşkilatlara siyasi məhbub siyahıları təqdim olunur.

Siyasi məhbub olaraq təqdim olunan siyahıda ictimai fəallarla yanaşı qatı cinayətkarların - korrupsiya və rüşvətخورluq, konkret xuliqanlıq əməli, dini ekstremizmi təbliğ edənlərin adlarını gördüm və heç də təəccüblənmədim. Çünki, İranın və ya Qərbin Azərbayca-


Vasif Əfəndi: “Taleh Bağırzadə Vətənə xəyanət etmiş insandır”

na dost olmayan qurumları tərəfindən hazırlanması tövsiyə edilən belə siyahıların ortaya çıxması gözlənilən haldır”. Bunu SİA-ya Vəhdət Partiyası sədrinin ümumi əlaqələr üzrə müavini Vasif Əfəndi deyib.

Onun sözlərinə görə, Əli İnanov kimi korrupsionerin və Taleh

Bağırzadə kimi Vətənə xəyanət edən birisinin adının siyasi məhbub olaraq beynəlxalq qurumlara təqdim edilməsi çox gülünc və qəzəplidir: “Məlumdur ki, siyasi fəallıqla məşğul olan bir sıra gənclərimizin də adı bu siyahılarda əksini tapıb. Bu gənclər arasında siyasi naşılıq üzündən davranışla-

rında və hərəkətlərində aşırı fəallıq göstərərək hüquqi çərçivəni pozduqlarına görə mühakimə edilərək azadlıqdan məhrum edilənlər də vardır. Lakin islah olunması mümkün olan gənclərimizin bu sayaq ekstremist və korrupsioner ünsürlərlə bir siyahıda adları çəkilməsi əslində ictimai fəalların



əfv olunmasını daha da əngəlləyir”.

21 oktyabr 2016-cı il

Əli Kərimli "hüquq müdafiəçiləri" tərəfindən təkləndi

Qondarma siyasi məhbus iddiaları qarşıdurmalarla nəticələnib

AXCP sədri Ə.Kərimlinin bir neçə gün öncə özünə yaxın "hüquq müdafiəçiləri" vasitəsilə nəzarətində saxladığı mətbuat orqanında və sosial şəbəkədə "siyasi məhbus" siyahısını təqdim etməsi radikal düşərgədə kəskin qarşıdurmalara, söz atışmalarına və təhqirlərə yol açıb. Buna səbəb digər "hüquq müdafiəçiləri"nin özlərinə uyğun olan siyahılar tərtib etmələri və bu siyahılarda adların üst-üstə düşməsi olub. Ümumiyyətlə, bu kimi halın yaşanması zaman-zaman baş verib və nəticədə, siyasiləşmiş QHT-lərlə "hüquq müdafiəçilərinin" radikal müxalifət partiyalarının rəhbərləri ilə kəskin qarşıdurmaları yaşanıb. Xüsusilə, bənzər siyahıların tərtib olunması ilə məşğul olan İşçi Qrupunun təmsilçiləri Novella Cəfəroğlu və Mirvari Qəhrəmanlı radikal düşərgədəki mövcud vəziyyətlə bağlı etirazlarını bildiriblər. Artıq vəziyyət o dərəcədə qızıqıb ki, tərəflər arasında, necə deyirlər, təhqirin biri bir qəpiyə satılır.

Əli Kərimli-Cəmil Həsənli cütlüyü kimləri rədd etdi və kimlərin ətəyindən tutdu?

Yeri gəlmişkən, ilkin qondarma siyahı Rəsul Cəfərov, Rövşən Hacıbəyli, Xədicə İsmayıl, Samir Kazımlı, Anar Məmmədli, İntiqam Əliyev, Xəlil Bağirov tərəfindən tərtib edilib və bu işdə onlara bəzi vəkillər də yardım ediblər. Amma bu adlarının hər birinin xarici ermənipərəst təşkilatlarla özəl bağlılıqları var və burada onların sifarişli şəkildə fəaliyyətləri ehtimalı kifayət qədərdir.

İlk "siyasi məhbus" siyahısı nədənsə AXCP sədri Ə.Kərimlini, eləcə də "Milli Şura"nın sədri C.Həsənlini qane etməyib və nəticədə, digər qondarma hüquq müdafiəçilərinin - "Milli Şura" üzvü Oqtay Gülləliyevlə, hazırda Avropada yaşayan "Sülh və Demokratiya İnstitutu"nun direktoru Leyla Yunusun yeni "siyahısı" ilk "siyahısını" əvəzləyib. Bu amil isə birincilərin hiddətinə və narazılıqlarına səbəb olub.

Samir Kazımlıdan Əli Kərimliyə: "Bu adam anlamır"

Birinciləri dəstəkləyən digər "hüquq müdafiəçisi" Samir Ka-



zımlı dərhal sosial şəbəkəyə çıxaraq bildirib ki, AXCP və "Milli Şura" sədrlərinin hazırladıkları və dəstəklədikləri siyahıda olan şəxslərdən dördü azadlığa buraxılıb (!-R.N.) və onlardan birinin adı iki dəfə (!!!-R.N.) yazılıb. Həmin statusda yazılıb: "Əli Kərimli elə bilir ki, saxta yolla siyahını şişirdəndə (!-R.N.), beynəlxalq qurumların diqqətini cəlb edə biləcək. Amma bu adam anlamır ki, beynəlxalq qurumlar peşəkar işə diqqət edirlər".

Məqsəd Azərbaycana qarşı davamlı olaraq qərəzli hesabatlar hazırlayan fondlardan daha çox maliyyə qazancı əldə etməkdir

Biz də ötən yazılarımızın birində qeyd etmişdik ki, AXCP sədrinin əsas məqsədi "siyasi məhbus" mövzusu ətrafında manipulyasiyalar edib, şəxsi mənfəətini artırmaqdan ibarətdir. Burada həmin "siyahı" vasitəsilə erməni lobbisinin dəstəklədiyi və Azərbaycana qarşı davamlı olaraq qərəzli hesabatlar hazırlayan fondlardan daha çox maliyyə qazancı əldə etmək amili dayanıb. O cümlədən, Ə.Kərimli "siyasi məhbus" siyahısı vasitəsilə mühacirət biznesində öz təbircə, inkişafa nail olmağa çalışır. Söz yox ki, əgər ortaya "siyasi məhbus" siyahıları çıxırsa, bütövlükdə, bu cür hərəklərə rəvac verənlərin hər biri şəxsi mənfəətlərini güdürlər. Ona görə də biri digərinə qarşı çıxır, məhz özünün tərtib etdiyi "siyahı"nın Qərb qurumları tərəfindən qəbul edilməsinə cəhdlər göstərilir.

Xədicə İsmayıl da Əli Kərimlini "vurdu": "İndi də hüquq müdafiəçilərinin işinə qarışıb, onları iflic edirlər"

Yeni radikal düşərgə daxilindəki bu savaşı əsas mahiyyəti buna əsaslanmaqdadır. Bu baxımdan, Ə.Kərimlinin Avropada qaçaq həyatı yaşayan mətbuat katibi Natiq Ədilov (Güləhmədov) dərhal AXCP sədrini ittiham edən S.Kazımlını xəyanətə suçlayıb, hətta onun sifarişlə yu-

xarıdakı statusu yazdığını iddia edib.

Ancaq maraqlı məqamlardan biri də X.İsmayılın Ə.Kərimlini hədəfə almasıdır. Düzdür, o, AXCP sədrinin adını, bilavasitə çəkməyə də, görünən budur ki, ortada, məhz Kərimlinin "vurulması" məsələsi dayanıb. SİTAT: "Siyasətçilər medianın işinə qarışdılar, kor qoydular mətbuatı. İndi də hüquq müdafiəçilərinin işinə qarışıb, onları iflic edirlər".

X.İsmayıl bu vasitəylə xarici havadarlarına çatdırmağa çalışıb ki, Ə.Kərimlinin "siyahısı" qəbul edilməsin, məhz onun özünün və ətrafının "siyahı"sına diqqət yetirilsin. Beləliklə, yalan və qondarma iddiaları əks etdirən "siyasi məhbus" siyahıları gün işığına çıxmamış məhv olmaq təhlükəsi ilə qarşı-qarşıya qalıblar. Çünki xarici qurumlar mövcud vəziyyəti anlayaraq, bu siyahıların gerçəkliyi əks etdirməməsindən şübhələnirlər.

Müsavatçılardan "siyasi məhbus" siyahısı hazırlayanlara ironik baxış: "Bu işi müsavatçılar etsəydi, 7 ballıq zəlzələ olardı"

Bu arada AXCP və "Milli Şura"ya qarşı düşmənçilik səviyyəsində fəaliyyət göstərən daha bir dağıdıcı müxalifət partiyası - Müsavat adından da mövcud vəziyyətə ironik münasibət bildirilir. Məsələn, Müsavat məclisinin üzvü, hazırda Türkiyədə yaşayan Könül Şamilqızı sosial şəbəkədə qeyd edib ki, əgər belə bir siyahını Müsavat ortaya çıxarsaydı, sosial şəbəkədə bu partiyanın üzərinə düşəcəkdilər.

Digər müsavatçı Vəfa Cümşüdlü isə partiyadaşının mövcud fikirlərinə dəstək olaraq qeyd edib ki, əgər AXCP deyil, Müsavat siyahı tərtib etsəydi, sosial şəbəkələrdə bəlli şəxslər (burada Ə.Kərimli və ətrafı nəzərdə tutulub -R.N.) Müsavatı hədəfə alar, hətta 7 bal gücündə zəlzələ yarırdı".

Həqiqətən də, radikal düşərgədəki mövcud vəziyyət, onların pərakəndə və başıpozuq fəaliyyətləri öz işlərindən yetərincə xəbər verməkdədir. Artıq əlləri hər şeydən üzülən radikalılar, qondarma "hüquq müdafiəçiləri" həm gündəmdə qalmaqdan ötrü, həm də ermənipərəst lobbilərdən faydalanmaq üçün yarışa girişiblər. Bu yarışda isə qalibin olması müəmmalı görünür. Çünki onların hər biri məğlublar sırasında yerlərini möhkəmləndiriblər.

Rövşən NURƏDDİNOĞLU

Məsələ, Əli Kərimli

Elşən Musayev: "Biz həmin siyasi yırtıcıya əbəs yerəmi "qaragüruh lideri" deyirik?"

- Elşən müəllim, uğurla başa çatmayan referendumdan sonra iqtidar-müxalifət dialoqunun keçirilməsi nə dərəcədə mümkündür?

- Referendumdan əvvəl də mövcud iqtidar dialoq təklifinə açıq olub. Vaxtaşırı da bəyan ediblər ki, "bizim kiminləsə düşmənçiliyimiz yoxdur". Bu tip təkliflər hakimiyyətin müxtəlif vəzifəli şəxsləri tərəfindən dəfələrlə səslənib. Hətta bu cür dialoq formatlı görüşlər bir neçə dəfə baş tutub. Sadəcə, siyasətimizin bir neçə radikal ünsürü var ki, onlar, ümumiyyətlə, dialoq anlayışının nə olduğundan xəbərsizdirlər. Məsələn, Ə.Kərimli. Bu adamla necə üzbəüz oturmaq olar?

Bu adama siyasi mədəniyyətin, centimlenliyin və kübarlığın mahiyyətini necə anlatmaq olar? Biz həmin siyasi yırtıcıya əbəs yerəmi "qaragüruh lideri" deyirik? Sizcə, bizim Ə.Kərimli ilə şəxsi-qərəzimizmi var? Xeyr. Azərbaycan iqtidarı və onun təəssübkeşləri heç bir zaman rəqibləri ilə şəxsi zəmində düşmənçilik siyasəti aparmayıblar. Heç vaxt siyasi mübarizə kontekstindən kənara çıxmayıb. Əksinə, həmişə öz humanizm, dialoq qapılarını açıq saxlayıb. Amma əgər Ə. Kərimli və onun ağılda olan Azərbaycan düşmənləri milli maraqları satmaq üçün xarici qüvvələrdən dəstək alsın, onların təlimatı ilə oturu-b durursa, həmin qüvvələrin təsiri altındadırsa, o zaman bizim bu radikal qaragüruhlə açıq mübarizə aparmaqdan başqa çarəmiz qalmır. Belə məqamda isə dialoqdan söhbət gedə bilməz.

- Dialoqa dağıdıcı ad qazanan AXCP və Müsavat yetkililərinin şərtlə qatılmaq istəklərini pozuculuğa xidmət edən bir niyyət kimi qiymətləndirmək olarmı?

- Dağıdıcı müxalifətə deyən lazım ki, 25 ildir müxalifətdə olan sizsiniz, dialoq şərtini hansı resursla, hansı qabiliyyətlə, hansı güclə qoyursunuz? Hələ minnətiniz olsun ki, iqtidar sizə dialoq təklif edir, sizi siyasi meydanda fərd olaraq tanıyır, sayır, sizinlə fikir mübadiləsi etmək təşəbbüsünü irəli sürür. Bunu qiymətləndirmək əvəzinə, hələ naz edirlər. "Müsavat"ın da, "AXCP"nin də bilməsi və anlaması vacib olan həqiqət var. Ölkənin radikal müxalifəti çoxdan, hətta lap çoxdan tarixin zibilliyinə gömülüb. Ə.Kərimli və onun kimilər isə həmin zibilliklərdə eşələnən qara qurdlardır.

- AXCP, Müsavat funksionerləri və onların təsiri altında olan siyasiləşmiş QHT-lər Azərbaycanda 94 "siyasi məhbus"un olması barədə siyahı tərtib ediblər. Sizcə, bunlar bu siyahı hansı kriteriyalarla tərtib ediblər?

- Onların kriteriyalarına uyğun gələn adamlar yalnız işsiz-gücsüz qohum-əqrəbə, tüfeyli tərəfdaş və avara dostlardır. Gedib mitinqlərdə bir-iki şəkil çəkdirəndən və ardınca da ağır cinayət törədəndən sonra dönüb olurlar siyasi məhbus. Ya da mühacir. Hətta Ə.Kərimli artıq bu fonda böyük bir biznes şəbəkəsi qurub. Kərimlinin nəzarətində olan bezi anti-milliləşmə hüquq müdafiəçilərinin siyasi məhbus "tas"ı isə 10-15 min manat aralığında dəyişir. Onlar, hətta ən ağır cinayət-karı, residivist də çox rahatca "siyasi məhbus" elan edə bilərlər. Təbii ki, bunun üçün bir də ya "Müsavat"ın, ya da "AXCP"nin köhnə tarixli partiya biletinə ehtiyac duyulur. Onun qiyməti isə 3-5 min manat civarındadır.

- Son vaxtlar İ.Qəmbər, C.Həsənli və Ə.Kərimli Əli İnsanovun müdafiəsinə qalxıblar. Zamanında İ.Qəmbəri ən pis xəstəlik adı ilə tənqid edən Ə.İnsanovun bu gün müdafiə edilməsi təəccüb doğuran məqam sayıla bilərmi?

- Onların hazırda Ə.İnsanovdan heç bir fərqi yoxdur. Elə yaxşı tapışılıblar. Çünki Ə.İnsanov da eynən özləri kimi mövqeyini dəyişən adamdır. Ona görə də dostluqları tutur. İ.Qəmbər və Ə.Kərimli hər zaman özləri xislətdə adamları seviblər. Bu sevgi üçbucağı hardan baxsan eyni rəngdədir.

- Müxtəlif səs-küylü cinayətlərdə adları hallanan şəxslərlə dağıdıcı müxalifət arasında əməkdaşlığın qurulmasında hansısa xarici qüvvələrin rolu ola bilərmi?

- Bir daha deyirəm: Azərbaycandakı radikal müxalifətin nəinki xarici qüvvələrlə əməkdaşlığı var, hətta onların birbaşa vassalıdırlar. Pul və qrant müqabilində dağıdıcı missiya icra edirlər. Hacı Taleh adlı kəşfiyyatçının və bu qəbildən olan digərlərinin müdafiəsi də həmin missiyanın tərkib hissəsidir. Ə.Kərimli vətəninə, bayrağına və gerbini gözünü yumaraq satacaq adamdır. Bu siyasi qolçomaq öz lideri Elçibəyi satıb. Liderini satan birindən nə gözləmək olmaz ki? Hər şey gözləmək olar, mənəcə. Odu ki, hansısa xarici qüvvənin əlində alət olmaq Kərimli üçün qəbahət deyil. AXCP sədrinin təyinatı budur. O özünü də, təşkilatını da hərəcə çıxarıb. Kim daha çox pul təklif eləsə, onundur. Vəssalam.

GÜLYANƏ



Müsaibimiz Demokratik Maarifçilik Partiyasının sədri, millət vəkili Elşən Musayevdir

İnsanlar və insanlıq əleyhinə cinayət olan soyqırımı: erməni faşizminin iddialarının puçluğu və tarixi həqiqət

Erməni faşizmi insanlara və insanlıq əleyhinə cinayət törətdiyi halda, tarixi saxtalaşdıraraq, heç bir hüquqi əsası olmayan "erməni genosidi"ndən siyasi məqsədlər üçün istifadə edir. Məlumdur ki, yunan dilində genos - "nəsil, kök, soy" sözü ilə latın dilində caedo - "öldürürəm" sözlərinin birləşməsindən "genosid" termini belə yarandı. İndiyə qədər dünyanın bir çox ölkələri "genosid" terminini tərcümə etmədən orijinalda işlədirlər. Azərbaycanın siyasi və hüquqi leksikonuna isə 1990-cı illərdə "soyqırımı" kimi daxil olan bu termin insanlıq və insanlar əleyhinə olan bəşəri bir cinayəti ifadə edir. Hansı dildə işlənməsindən asılı olmayaraq, cinayətin təsiri bu əmələ məruz qalmış millətin, etnosun, irqi və ya dini qrupun soyunun-kökünün kəsilməsini əks etdirir.

Tarixi faktlar və sənədlər sübut edir ki, 1915-ci il hadisələri soyqırımı terminindən nə qədər uzaq olsa da, ermənilərin azərbaycanlılara qarşı törətdikləri məlum "münasibəti" də bir millət olaraq, kökümüzün kəsilməsinə yönəlmiş hərəkdir.

Professor Nuru Məmmədovun fikrincə, Azərbaycan və Türkiyə torpaqlarına göz dikən erməni daşnakları və millətçiləri hiyləgər siyasət yeridərək, monoetnik və "türksüz Ermənistan" uğrunda qərinələr boyu gizli və bəzən leqal müharibələr aparmış, "dənizdən-dənizə" böyük imperiya yaratmaq üçün türk xalqlarına qarşı soyqırımı siyasəti yeritmişlər. Onlar özlərinin məkrli və avantürüst niyyətlərini həyata keçirmək məqsədilə tarixdə görünməmiş cinayət və vəhşiliklərdən, kütləvi qırğınlar və vandalizmdən istifadə etmişlər. Şovinst ruhlu erməni millətçiləri tərəfindən yeridilən bu mənfur siyasət tarixin bütün zamanlarında türk xalqlarına qarşı ölüm, işgəncə, məşəqqət və məhrumiyətlərlə müşayiət olunan faciə dolu qaçqınlıq, didərgin həyatı, torpaq və yurd həsrəti gətirmişdir. Bu gün Azərbaycan torpaqlarının 20 faizini işğal edən erməni təcavüzkarları xalqımıza ağır məşəqqətlər gətirmiş, 1 milyondan çox azərbaycanlı qaçqına, didərginə və məcburi köçküne çevirmişdir.

Tədqiqatlarda göstərilmişdir ki, erməni millətçiləri özlərinin sərşəm və xəyali planı olan "böyük Ermənistan" imperiyasını yaratmaq üçün ən çirkin üsullara belə əl atmaqdan çəkinməmişlər. Belə ki, ermənilər ayrı-ayrı zamanlarda tarixi faktları saxtalaşdıraraq özlerini guya soyqırımına məruz qalan tərəf kimi göstərmişlər. Lakin faktlar göstərir ki, ermənilər bütün zamanlarda azərbaycanlılara və türklərə qarşı kütləvi qırğınlar, sui-qəsdlər və terrorlar törətmiş, dinc əhalini ucdantutma məhv etmişlər.

Z.Əliyev yazır: "Aparılan araş-

dırmalardan aydın olur ki, ermənilərin ərazi iddiaları və etnik-təmizləmə siyasəti çar Rusiyası və Sovet İttifaqının Türkiyəyə qarşı ərazi tələbləri ilə sıx vəhdət təşkil etmişdir və bu məsələlər, əslində, Türkiyə ilə Azərbaycan torpaqlarının parçalanmasına, bölünməsinə və işğal edilməsinə istiqamətlənən məkrli və avantürüst bir siyasət olmuşdur ki, bu da zaman-zaman özünü göstərmişdir. Erməni millətçilərinin hiyləgər siyasətinin reallaşmasında Moskvanın xüsusi maraqları olmuşdur. Tarixin müxtəlif zamanlarında - istər çar hakimiyyətinin və istərsə də totalitar sovet rejiminin rəsmi dairələri Cənub sərhədlərinin genişləndirilməsində və möhkəmləndirilməsində erməni sindromundan istifadə etməyə və Cənubi Qafqazda imperiya sərhədlərini Türkiyə torpaqları hesabına şişirtməyə, beləliklə, öz geosiyasi maraqlarını həyata keçirməyə ciddi səy göstərər, fürsət düşən kimi praktik tədbirlərə əl atırdı. Nəticədə, "erməni məsələsi"ndən istifadəyə görə azərbaycanlıların soyqırımı və deportasiyası təşkil edildi. Azərbaycan və türk xalqlarının tarixi taleyi məkrli siyasətə qurban verildi.

Araşdırmalardan aydın olur ki, erməni millətçilərinin həyasızlığı, terror və təxribatçı fəaliyyətləri iyirminci yüzilliyin 80-ci illərinin sonlarında daha təhlükəli şəkildə tüğyan etməyə başlayır. Ermənilər açıq şəkildə Qarabağı və Naxçıvanı işğal etmək siyasətinə başlayırlar, nəticədə, Ermənistan-Azərbaycan münaqişəsi və Dağlıq Qarabağ müharibəsi başlayır. Etnik təmizləmə siyasəti aparən erməni ekstremistləri silahlı yolla Azərbaycan torpaqlarını işğal edir, müharibə şiddətlənir, ermənilər monoetnik dövlət yaradırlar, Ermənistan ərazisində yaşayan yerli əhali olan azərbaycanlılar doğma yurdlarından tamamilə qovulurlar.

Dünya ictimaiyyəti bilməlidir ki, vaxtilə paytaxt belə olmayan ermənilər İrəvan şəhərini 1918-ci il mayın 29-da ələ keçirib, özlərinə "paytaxt" etdilər. 1918-ci il Batum Müqaviləsinin şərtlərinə görə 9 min kvadrat kilometr əraziyə malik olan ermənilər hazırda 45 min kvadratkilometr əraziyə malikdir ki, oraya da işğal edilmiş Azərbaycan torpaqları daxildir.

Müəllif qeyd edir ki, bəşər tarixində çox soyqırımlar törədilmiş, yüz minlərlə adam günahsız yere qanına qəltan edilmişdir. Lakin heç bir xalq erməni çəlladları qədər qəddar olmamış, vəhşiliklər və vandalizm aktları törətməmişlər. Erməni daşnaklarının vəhşiliyi bütün zamanlarda özünü qabarıq tərzdə göstərmiş və insanların nifrətinə səbəb olmuşdur. XX yüzillik boyu erməni çəlladları tərəfindən dəfələrlə törədilən qanlı qırğınlar, bütün dəhşətləri ilə insan zəkasına sığmayan və dilə gətiriləsi mümkün olmayan bir faciədir və türk xalqlarına qarşı əsl genosid və soyqırımı siyasətidir. Xüsusilə, XIX-XX əsrlərdə türk və azərbaycanlılara qarşı məqsədyönlü şəkildə həyata

keçirilmiş etnik təmizləmə və soyqırımı siyasəti nəticəsində yüz minlərlə günahsız adam məhv edilmişdir.

Zaman-zaman gerçəkləşdirilən və planlı şəkildə həyata keçirilən erməni niyyətləri, əslində, dənizdən-dənizə, sonra isə dünya okeanlarına çıxmaq üçün "böyük Ermənistan" dövləti yaratmaq siyasətinin bir hissəsidir. Həm də bu yolda erməni millətçiləri ən iyrenc metodlardan istifadə etməkdən belə çəkinməmişlər. Erməni terrorçu dəstələri hələ XIX yüzilliyin ikinci yarısında Türkiyənin Zeytun (1862, 1878 və 1884-cü illərdə), Sasun (1880-ci ildə), Van (1884-cü ildə) vilayətlərində qanlı qırğınlar törətmiş və bu qırğınlar nəticəsində 2 milyondan çox Anadolu türkü öldürülmüşdür. XX yüzilliyin əvvəllərində isə Bakıda, Şuşada, İrəvan və Naxçıvan mahallarında, Qarabağda, Borçalıda, Qazaxda, Zəngəzurda, Gəncədə, Qubada, Tiflisdə və başqa yerlərdə azərbaycanlıları kütləvi şəkildə amansızcasına məhv etmişlər. 1905-1907-ci illərdə, 1918-1920-ci illərdə, 1948-1953-cü illərdə və 1988-1993-cü illərdə Azərbaycan xalqının başına gətirilən müsibətlər, əslində, genosid və soyqırımı siyasətidir. Beləliklə, XX yüzillikdə Azərbaycan xalqı 4 dəfə soyqırımına məruz qalmış və nəticədə, 2 milyondan çox azərbaycanlı bu məkrli siyasətin günahsız qurbanı olmuşdur.

Tarixi keçmişə unutmaz və tarixi hadisələri danmaq olmaz. Bu gün tarixi həqiqətlərin üzə çıxarılmasına, gizli arxiv sənədlərinin araşdırılmasına, görkəmli tarixçilərin və antik dövr alimlərinin fundamental əsərlərində göstərilən faktların dünya ictimaiyyətinə çatdırılmasına çox böyük ehtiyac vardır. Dünyaya özünü "məzlum xalq" kimi tanıtmaya çalışan erməni başkəmənləri hər yerdə geniş təbliğat apararaq, uydurma "erməni soyqırımı"nın tanınmasına ciddi cəhd etmişlər və bu gün də bu yolda yorulmadan çalışırlar.

Türkiyənin tanınmış tədqiqatçısı, professor İsmail Üçelik "Erməni iddiaları və gerçəkliklər" adlı kitabında göstərir ki, Birinci Dünya müharibəsi ərəfəsində və müharibə illərində ermənilər öz isteklərini gerçəkləşdirmək üçün Rusiyadan dəstək alırdılar. Rusiya vəd etdi ki, yeni bir Ermənistan qurulmağa kömək edəcək. Bundan sonra Türkiyə ərazisində yeni-yeni erməni hərbi alaylarının təşkil prosesi sürətlənirdi. Bu alaylara erməni liderləri başçılıq edirdilər. Hətta bu erməni hərbi birləşmələrinin fəaliyyətini əlaqələndirmək üçün Tiflisdə Erməni Uluslararası Bürosu yaradıldı. Bir çox xarici ölkələrdən gələn ermənilər hesabına könüllü hərbi birləşmələrin sayı getdikcə çoxalırdı. Qısa zamanda Rusiyadan, İrandan, Amerikadan, İngiltərədən, Fransadan, Bolqarıstandan, Rumıniyadan və hətta Buxaradan gələn ermənilər təşkil edilən könüllü erməni alaylarına daxil olurdular. Onlara xüsusi təlimat keçirdilər. Təqribən 180 minə qədər erməni



Azərbaycan Respublikasının Prezidenti yanında
Kütləvi İnformasiya Vasitələrinin İnkişafına
Dövlət Dəstəyi Fondu

KİVDF

www.kivdf.gov.az

Bu yazı Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun maliyyə dəstəyi ilə "İnsan hüquq və azadlıqlarının müdafiəsi, vətəndaşların hüquqi, siyasi mədəniyyət səviyyəsinin yüksəldilməsi, sosial və siyasi fəallığının artırılması" istiqaməti çərçivəsində hazırlanıb

belə təlim keçmişdi. Təlim keçən erməni casuslarına təxribat işləri ilə məşğul olmaq, adam öldürmək, türk ordusuna arxadan zərbə vurmaq tapşırığı verilmişdi.

Qəribədir ki, həmin casus erməni silahlıları gecələr evlərə basqın edir, dinc əhalini öldürür, səhərə qədər vəhşiliklər edir, gündüzlər isə özlərinin hərbi alaylarına çəkirlidilər. Bu gizli taktiki əməliyyatları müəyyənləşdirmək isə Osmanlı dövləti üçün xeyli çətinliklər yaradırdı.

Əslində, Osmanlı hökuməti ermənilərin bu təxribatçı fəaliyyəti barədə xəbərdar idi və buna görə də Ənvər paşa erməni patriarxını çağıraraq ona: "...ermənilərə sədaqət bəsləndiyi bir durumda, onların (ermənilərin) müsəlmanlara və Osmanlı dövlətinə zərər verdiklərini, patriarxın onlara nəsihət verməsini, əks-halda və nəticə çıxarmayacağı təqdirdə, ən ciddi əsgəri tədbirlərin alınacağını və qəti addımın atılacağını söyləmişdir". Ancaq ermənilər çox öncədən nə şəkildə hərəkət edəcəklərini qərarlaşdırmış olduqlarından bunların heç bir faydası olmamışdır.

Z.Əliyev yazır: "Nəticədə, 1914-cü il avqustun əvvəllərində Osmanlı hökuməti səfərbərlik haqqında qərar verdi. Hökumətin bu zəruri tədbirinə adekvat olaraq, erməni liderləri öz mürdar əməllərini həyata keçirmək üçün erməni alaylarına şifrəli təlimatlar göndərdilər və əks-hücumla başlamaq tapşırığı

aldılar. Bu vaxt Eçmiədzin katalikosu Kevork Rusiyanın Qafqazda baş valisi Voronsov-Daşkova müraciətə ermənilərin Rusiya tərəfindən himayəsini istəyərək, Osmanlı dövlətinə qarşı savaşaqlarını söyləmişdir. Voronsov-Daşkov isə, işğal ediləcək Osmanlı torpaqlarında (altı vilayət) bir erməni dövlətinin Rusiya tərəfindən tanınacağını elan etmişdi. Rusiya çarı II Nikolay da eyni vədi vermiş və ermənilərin ruslarla birlikdə türklərə qarşı vuruşması barədə bəyannamə elan etmişdi. "Daşnaksütyun" partiyası erməniləri silahlanmağa, yeni bir Ermənistanın yaradılması vaxtının çatmasına, bu yolda Rusiyanın köməyinə bel bağlamağa, Türkiyə əleyhinə silaha sarılmağa dair şüarlarla çıxışlara başladı və ədavəti qızıqırdı.

Erməni quldurları 1916-cı il mayın 11-də Türkiyənin Malazgird şəhərində 20 min adamı vəhşicəsinə öldürmüş, mayın 22-də isə Van şəhərində 15 min adamı məhv etmiş, 1000 nəfər körpəni boğmuşdular. 1918-ci ilin yanvarında Türkiyənin Qətranlı kəndində 1400 uşağı bir yerə yığaraq yandırmışlar. Martin 17-də Urmiyada 10 min dinc sakini öldürmüşlər. J. və K.Makkartilərin tədqiqatına görə, XX əsrin əvvəllərində ermənilərin törətdikləri qanlı hadisələr zamanı 2,5 milyon müsəlmən öldürülmüşdür".

Vahid ÖMƏROV,
fəlsəfə üzrə fəlsəfə doktoru

100 il sonra qidanı internetdən yükləmək mümkün olacaq

Qidanı internetdən yükləmək və 3D-printerdə çapa vermək yüz il sonra mümkün olacaq. Bu, Böyük Britaniyadakı Vestminster Universiteti alimlərinin iddiasıdır. Həmin alimlər yaxın yüzillikdə texnologiyaların inkişafına dair tədqiqat aparıblar. "Utro.ru" saytı xəbər verir ki, britaniyalı alimləri belə bir proqnoz verməyə "Natural Machines" şirkətinin sifarişli olub. Bu şirkət ərzaq məhsullarını çap edə biləcək, dəyəri min dollardan artıq olmayan 3D-printer yaradılması üzərində işləyir. Analoji tərzdə insanlar mebel, müxtəlif məişət əşyaları, paltar və ayaqqabı və s. alışı məsələlərini də həll edə biləcəklər. Nəqliyyat vasitəsi kimi pilotsuz aparatlardan istifadə oluna bilər. Bu cihazlar yükləri və çeşidli sifarişləri ünvanına çatdıracaq. İnşaat və memarlıqda mövcud olacaq yeni texnologiyalar isə su və yer altında bütöv şəhərlər salmağa imkan verəcək. Bu da, öz növbəsində, sualtı və yeraltı nəqliyyat növlərinin inkişafına səbəb olacaq. Kosmosun fəthi sahəsində isə futuroloqlar Mars və Ayın məskunlaşdırılacağını, habelə Günəş sistemindəki digər planet və peyklərin fəthi ilə onlara kommersiya xarakterli kosmik uçuşların inkişafını öncə görürlər.



İnsanların 54 faizi uşaqlarına nağıllar oxumağı sevir

İnsanların 54 faizi uşaqlarına nağıllar oxumağı sevir. Onların 27 faizi bunu hətta telefon vasitəsilə edir. Valideynlərin 34 faizi körpəsinə yuxudan əvvəl nağıl danışa bilmədiyinə görə özünü qınayır. "The Daily Mail" xəbər verir ki, "Butlins" şirkətinin alimləri 2000 könnüllü valideyn arasında sorğu əsasında bu fənaətə gəliblər. Tədqiqatın nəticələrinə görə məlum olub ki, böyüklər öz körpələrini yatdırmaları üçün orta hesabla 164 saat və 15 dəqiqə vaxt sərf edirlər. Bununla belə, valideynlərin 19 faizi bildirib ki, yeni dərslər qabağı bunu etmək daha çətindir. Valideynlərin 51 faizi yatmadan əvvəl uşaqlarına müxtəlif əhvalatlar danışır. Amma onların 8 faizi etiraf edib ki, bu işin öhdəsindən yetərincə yaxşı gələ bilmir. Şirkətin əməkdaşları 7 yaşa qədər 1000 uşaq arasında sorğu apararaq müəyyən ediblər ki, uşaqlardan 56 faizi nağılı müxtəlif səslərdə eşitməyi sevir, 25 faizi nağıla tamaşa etməyə üstünlük verir. Bundan əlavə, uşaqların çoxu əjdahalar, pərilər və sehrbazlar haqqında nağılları, o cümlədən 36 faizi hadisələri qəsdə cərəyan edən, 18 faizi uydurma sehrli ölkə haqqında, 19 faizi meşə, 8 faizi kosmos ilə bağlı, 21 faizi atlı qəhrəmanlar, 14 faizi uçan avtomobillər, 9 faizi sehrli xalça haqqında nağılları sevirlər. Bəzən uşaqlar qeyri-adi mövzularda, məsələn, işıqsız qılınclar və "Doktor Kim" haqqında nağıllar dinləmək istəyirlər.



ELAN

Azərbaycan Dövlət Pedaqoji Universitetinin (ADPU) müəllimlik ixtisası üzrə təhsil alan I kurs tələbəsi Abbasova Aygün Habil qızına məxsus tələbə bileti itdiyi üçün etibarsız sayılır.

Avstriya vətəndaşı Maximilian Fraydeneggin 17.10.2016-cı il tarixində öz ölkəsi Vyanada Miqrasiya Xidməti tərəfindən adına verilmiş MYİ 0276157 sayılı müvəqqəti yaşamaq üçün icazə vərəqəsi itdiyi üçün etibarsız sayılır.

Avstriya vətəndaşı Mirjana Marjanovicin 17.10.2016-cı il tarixində öz ölkəsi Vyanada Miqrasiya Xidməti tərəfindən adına verilmiş MYİ 0300027 sayılı müvəqqəti yaşamaq üçün icazə vərəqəsi itdiyi üçün etibarsız sayılır.

Baş redaktor:

Bəhruz Quliyev

Baş redaktorun müavinləri:

**Valeh Məhərrəmli
Fətulla Həsənov**

Ünvanımız: Bakı şəhəri,
Üzeyir Hacıbəyov
küçəsi, 32.

Şəhadətnamə: № 022492

<http://www.ses-news.az>

<http://www.sesqazeti.az>

E-mail: ses@sia.az

Tel: 598-33-90 Faks: 493-11-62

Buraxılışa məsul: Mətləb Salahov

Redaksiyanın mövqeyi ilə müəllifin
mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnilir.
"Azərbaycan" nəşriyyatında çap olunur

Qəzetdə AzarTAC, SİA, APA və AZADİFORM informasiya agentliklərinin məlumatlarından istifadə olunur.

Qəzet
bazar və bazar
ertəsindən
başqa hər gün
nəşr olunur
Tiraj: 5500

SƏS

Son səhifə

21 oktyabr

Məşhur futbolçu Ronaldinyo

Azərbaycandadır



Xəbər verdiyimiz kimi, məşhur futbolçu, milyonların sevimlisi Ronaldinyo Azərbaycandadır. SİA-nın məlumatına görə, "Qəbələ" İdman Klubu növbəti layihəsini məhz Ronaldinyo ilə birlikdə həyata keçirməyə hazırlaşır. Milyonlara topu sevdiren braziliyalı ölkəmizdə də bu missiyanın reallaşdırılmasında əvəzsiz rol oynayacaq. Bununla bağlı

bu gün Bakı Olimpiya Stadionunun konfrans zalında mətbuat konfransı keçirilib. Tədbirdə "Qəbələ" İK-nın prezidenti Tale Heydərov, klubun nümayəndəsi Nail Kərimov, AFFA-nın baş katibi Elxan Məmmədov və məşhur futbolçu Ronaldinyo iştirak edib. "Qəbələ" İK-nın prezidenti Tale Heydərov bildirib ki, "Qəbələ Futbol Akademiyası uğurla fəaliyyət göstərir. Onun sözlərinə görə, hazırda isə klub növbəti uğurlu layihəsini həyata keçirməyə hazırlaşır. T. Heydərov qeyd edib ki, Azərbaycanda "Qəbələ"nin dəstəyi ilə Ronaldinyo Akademiyası fəaliyyətə başlayacaq. O, bu akademiyanın ölkə futbolunun inkişafı üçün mühüm töhvə verəcəyini vurğulayıb. AFFA-nın baş katibi Elxan Məmmədov isə belə möhtəşəm layihənin reallaşdırılmasına dəstək olduqları üçün "Qəbələ" İK-ya minnətdarlığını bildirib. O, layihənin ölkə futbolu üçün əhəmiyyətindən danışır. Məşhur futbolçu Ronaldinyo akademiyanın Azərbaycanda fəaliyyətə başlamasının səbəbləri haqda məlumat verir: "Təxminən bir ay öncə "Qəbələ" İK mənə adımla bağlı idman akademiyasının açılmasını təklif etdi. Mən də böyük məmuniyyətlə qəbul etdim. Mənim əsas məqsədim odur ki, akademiya gələn uşaqlar mənim adıma əşidib, məşqlərə daha prisiplə yanaşsınlar. Sonra həmin uşaqların böyük klublara gedib oynamaq imkanları olarsa, mən onlara həmin klublarda böyük kömək edəcəm". Tədbirdə həmçinin bildirilib ki, futbolçunun doğulub boya-başa çatdığı Qremio şəhərində, həmçinin BƏƏ-nin Dubay şəhərində Ronaldinyo Soccer Academy fəaliyyət göstərir. Bakıda yaradılacaq bu məktəblərdən növbəti 6 yaşdan yuxarı futbolçular üçün nəzərdə tutulub. Məktəbdə həm ödənişsiz, həm də ödənişli əsaslarla məşqlər keçiriləcək. Yüksək səviyyəli meydançalarda veriləcək futbol təlimi ilə yanaşı, müxtəlif sosial fəaliyyətlər də nəzərdə tutulur. Ölkəmizin regionları və xarici ölkələrə səfərlər, müxtəlif yarışlarda iştirak idman bünövrəsinin qoyulmasında, yay futbol məktəbləri, seminarlar, "Ronaldinyonun dili-portuqalca" dərsləri futbolçuların fərdi inkişafında rol oynayacaq. Sözügedən akademiya Azərbaycanda futbolun kütləviləşməsi və inkişafına təkan olacaq. Daha sonra tədbir iştirakçıları jurnalistlərin suallarını cavablandırılıb.

Millimizdən fantastik irəliləyiş - yeni reyting

FİFA milli komandaların növbəti reyting cədvəlini açıqlayıb. FIFA-nın rəsmi saytının yaydığı xəbərə görə, ötən ayla müqayisədə komandamız düz 45 pillə irəliləyib və hazırda 404 xalla 88-ci pillədə qərarlaşıb. Qeyd edək ki, milli komandamız tarixində hələ heç vaxt bu qədər böyük irəliləyişə nail olmamışdı. Komandamızın bu uğuruna DÇ-2018-in seçmə mərhələsində Norveç və Çexiya ilə matçlardakı uğurlu nəticələr səbəb olub. Millimizin DÇ-2018-in seçmə mərhələsindəki rəqibləri Almaniya 2-ci (+1), Şimali İrlandiya 36-cı (-6), Çexiya 40-cı (-7), Norveç 81-ci (-11), San Marino 201-ci (0) pillədə qərarlaşıb. Növbəti reyting cədvəli noyabrın 24-də açıqlanacaq.



Şenol Günəş: "Gücümüzü onlara göstərməli idik"



"Çətin oyun oldu. Qrupun lideri ilə öz meydanlarında oynadıq. Onlara öz gücümüzü göstərməli idik. Birinci hissədə bəzi səhvlərimiz oldu. İkinci hissədə yaxşı hücumlar etdik". Qol.az-ın Türkiyə mətbuatına istinadən yaydığı xəbərə görə, bu sözləri "Beşiktaş"ın baş məşqçisi Şenol Günəş Çempionlar Liqasının qrup mərhələsində "Napoli"yə 3:2 hesabı ilə qalib gəldikləri oyundan sonra deyib. "Məğlub olsaydıq, təəssüflənərdik, çünki oyunçularım döyüşdü. Çox qol vuruldu, nəticədə qələbə qazandıq. Yəni də bu oyunda qalib gəlməyimiz rahat olacağımız demək deyil. Öz meydanımızda "Napoli" və "Benfika" ilə matçlar çətin olacaq. Diq-qətləli olmaq məcburiyyətindəyik" - deyərək bildirdi. Ş. Günəş penalti epizodları ilə bağlı deyib: "Penalti epizodlarına görə bir şey deyə bilmərəm. Yaxşı görmədim, amma qərarların bir qədər sərt olduğunu düşünürəm. Hakim sanki qərarlarını onların lehəsinə verirdi. Amma biz buna baxmayaraq, topla oynaya bildiyimizi göstərdik".